



04 - दिखावे की संस्कृति से नाखुश लोग



05 - दाम, पानी और गारंटीड खरीद का त्रिआयामी सुरक्षा कवच

A Daily News Magazine

मोपाल  
शनिवार, 23 मई, 2026



मोपाल एवं इंदौर से एक साथ प्रकाशित

वर्ष 23, अंक 260, नगर संस्करण, पृष्ठ 8, मूल्य रु. 2



06 - शिक्षा विभाग द्वारा विद्यार्थियों के छात्रों को किया जा रहा अपडेशन



07 - गेहूँ उपजान केन्द्र हाजीपुर पहुँचे राज्य सहकारी बैंक के...

# कड़वा

प्रसंगवश

## अपराधमुक्त राजनीति से ही संभव है नया और विकसित भारत

ललित गर्ग

भारत आज एक ऐतिहासिक संक्रमण काल से गुजर रहा है। एक ओर प्रधानमंत्री नरेंद्र मोदी के नेतृत्व में भारत विश्व राजनीति और कूटनीति के केंद्र में उभर रहा है, वहीं दूसरी ओर भारतीय राजनीति में अपराध, धनबल और बाहुबल की बढ़ती पैठ लोकतंत्र की आत्मा को आहत कर रही है। यह विडंबना ही है कि जिस भारत को विश्वगुरु बनने का स्वप्न दिखाया जा रहा है, उसकी राजनीति अभी भी अपराधमुक्त नहीं हो सकी है। हाल ही में पश्चिम बंगाल विधानसभा चुनाव के बाद सामने आए आंकड़ों ने इस चिंता को और गहरा कर दिया है। समाचार पत्रों में प्रकाशित एडीआर (एसोसिएशन फॉर डेमोक्रेटिक रिपोर्ट) की रिपोर्ट के अनुसार पश्चिम बंगाल विधानसभा के लगभग 65 प्रतिशत विधायक अपराधिक मामलों वाले हैं, जबकि 61 प्रतिशत विधायक करोड़पति हैं। रिपोर्ट के अनुसार 294 विधायकों में से 190 विधायकों ने अपने विरुद्ध आपराधिक मामले घोषित किए हैं तथा लगभग 142 विधायकों पर गंभीर आपराधिक प्रकरण दर्ज हैं। इनमें हत्या, प्रयास, महिलाओं के विरुद्ध अपराध और अन्य गंभीर मामले भी शामिल हैं।

यह केवल पश्चिम बंगाल की स्थिति नहीं है। संसद और देश की अनेक विधानसभाओं की स्थिति भी इससे बहुत अलग नहीं है। पिछले कुछ वर्षों के चुनावी विश्लेषण बताते हैं कि उत्तर प्रदेश, बिहार, महाराष्ट्र, झारखंड, आंध्र प्रदेश, तेलंगाना सहित अनेक राज्यों में बड़ी संख्या में ऐसे जनप्रतिनिधि चुनकर आए हैं, जिन पर गंभीर आपराधिक आरोप हैं। लोकतंत्र के मंदिरों में अपराध और दागी छवि वाले लोगों की बढ़ती उपस्थिति आज राष्ट्रीय चिंता का विषय बन चुकी है। राजनीति मूलतः लोकसेवा, नैतिक नेतृत्व और राष्ट्रनिर्माण का माध्यम मानी गई थी। महात्मा गांधी, जयप्रकाश नारायण,

लाल बहादुर शास्त्री, अटल बिहारी वाजपेयी जैसे नेताओं ने राजनीति को मूल्य आधारित दिशा दी। लेकिन समय के साथ राजनीति में वैचारिक प्रतिबद्धता का स्थान धीरे-धीरे चुनावी गणित, धनबल और प्रभावशाली समूहों ने लेना शुरू कर दिया। आज कई राजनीतिक दल उम्मीदवार चयन में योग्यता, चरित्र और जनसेवा की बजाय 'जीतने की क्षमता' को प्राथमिकता देते दिखाई देते हैं। यही कारण है कि दागी छवि वाले व्यक्तियों को भी टिकट देने में संकोच नहीं किया जाता।

प्रधानमंत्री नरेंद्र मोदी ने केंद्र की राजनीति में आने के बाद अनेक मंचों से राजनीति के अपराधीकरण पर चिंता व्यक्त की है। उन्होंने संसद में और सार्वजनिक मंचों पर कई बार कहा कि राजनीति को अपराधमुक्त बनाना लोकतंत्र की मजबूती के लिए आवश्यक है। उन्होंने जनप्रतिनिधियों से जुड़े मामलों के शीघ्र निपटारे के लिए विशेष अदालतों की आवश्यकता पर बल दिया। किंतु चिंता का विषय यह है कि आज भी लगभग सभी राजनीतिक दलों की स्थिति समान दिखाई देती है। चुनाव जीतने की मजबूरी और राजनीतिक प्रतिस्पर्धा के कारण दल अपराधी और दागी उम्मीदवारों को टिकट देने से परहेज नहीं कर पा रहे हैं। इसके पीछे कई कारण हैं। पहला है चुनावों का अत्यधिक खर्चीला होना। आज चुनाव लड़ना सामान्य व्यक्ति की क्षमता से बाहर होता जा रहा है। बड़े संसाधनों वाले और आर्थिक रूप से प्रभावशाली लोग चुनावी प्रक्रिया में अधिक सक्रिय हो रहे हैं। दूसरा है बाहुबल और प्रभाव का उपयोग। तीसरा कारण है न्यायिक प्रक्रिया की धीमी गति। गंभीर अपराधों से जुड़े मामलों के वर्षों तक लंबित रहने के कारण आरोपी चुनाव लड़ते रहते हैं और जनप्रतिनिधि बन जाते हैं।

राजनीति में अपराधीकरण का दूसरा बड़ा पक्ष है धनबल। पश्चिम बंगाल विधानसभा के आंकड़े बताते

हैं कि 61 प्रतिशत विधायक करोड़पति हैं। यह प्रवृत्ति पूरे देश में दिखाई देती है। संसद और विधानसभाओं में करोड़पति जनप्रतिनिधियों की संख्या लगातार बढ़ रही है। प्रश्न यह है कि क्या लोकतंत्र धीरे-धीरे सामान्य नागरिक की पहुंच से दूर होता जा रहा है? यदि राजनीति केवल धनवान और प्रभावशाली वर्गों तक सीमित हो जाएगी तो लोकतंत्र को समावेशी भावना कमजोर होगी। इन परिस्थितियों में नागरिक समाज और लोकतांत्रिक संगठनों की भूमिका अत्यंत महत्वपूर्ण हो जाती है। भारतीय मतदाता संगठन लंबे समय से राजनीति को स्वच्छ और अपराधमुक्त बनाने की दिशा में जनजागरण अभियान चला रहा है। इसी प्रकार एडीआर (एसोसिएशन फॉर डेमोक्रेटिक रिपोर्ट) जैसे संगठन भी चुनावी पारदर्शिता और जनप्रतिनिधियों की पृष्ठभूमि सार्वजनिक करने का महत्वपूर्ण कार्य कर रहे हैं। राष्ट्रीय चुनाव आयोग भी इस दिशा में लगातार प्रयासरत है। सर्वोच्च न्यायालय के निर्देशों के बाद राजनीतिक दलों को उम्मीदवारों के आपराधिक रिकॉर्ड सार्वजनिक करने के निर्देश दिए गए हैं। उम्मीदवारों को शपथपत्र में अपनी आपराधिक पृष्ठभूमि, संपत्ति और देनदारियों की जानकारी देना अनिवार्य किया गया है। चुनाव आयोग लगातार मतदाता जागरूकता अभियान चला रहा है। किंतु केवल औपचारिक प्रयास पर्याप्त नहीं हैं। आज आवश्यकता है कि राजनीति के अपराधीकरण के विरुद्ध राष्ट्रीय स्तर पर व्यापक आंदोलन खड़ा किया जाए। इसके लिए कुछ ठोस कदम आवश्यक हैं- पहला, जिन उम्मीदवारों पर हत्या, बलात्कार, अपहरण, भ्रष्टाचार जैसे गंभीर आरोप न्यायालय द्वारा तय हो चुके हों, उनके चुनाव लड़ने पर प्रतिबंध लगाने पर गंभीर विचार होना चाहिए। दूसरा, जनप्रतिनिधियों से जुड़े मामलों के त्वरित निपटारे हेतु विशेष न्यायालयों की संख्या बढ़ाई जाए ताकि वर्षों तक मुकदमे लंबित न रहें।

तीसरा, राजनीतिक दलों को दागी उम्मीदवारों को टिकट देने पर जवाबदेह बनाया जाए। चौथा, चुनावी खर्च पर कठोर नियंत्रण और पारदर्शिता लाई जाए ताकि सामान्य और योग्य नागरिक भी राजनीति में प्रवेश कर सकें। पांचवां, मतदाता जागरूकता को जनांदोलन बनाया जाए। भारत आज जिस दिशा में बढ़ रहा है, वहां राजनीति की शुचिता और नैतिकता की आवश्यकता पहले से कहीं अधिक है। यदि हम 2047 तक विकसित भारत बनना चाहते हैं, यदि हमें विश्वगुरु बनना है, यदि भारत को वैश्विक नेतृत्व करना है, तो राजनीति को अपराध और धनबल की आवश्यकता से मुक्त करना ही होगा। आर्थिक शक्ति, तकनीकी प्रगति और वैश्विक प्रतिष्ठा तभी सार्थक होगी जब लोकतंत्र की आत्मा सुरक्षित रहेगी। राजनीति का उद्देश्य सत्ता प्राप्त नहीं, समाज निर्माण होना चाहिए। लोकतंत्र के विकास का गणित नहीं, बल्कि विश्वास, नैतिकता और जनप्रतिनिधित्व की पवित्र व्यवस्था है। यदि राजनीति अपराधमुक्त होगी तो शासन अधिक पारदर्शी होगा, जनता का विश्वास बढ़ेगा और राष्ट्रनिर्माण की गति भी तेज होगी।

आज आवश्यकता केवल सरकारों या चुनाव आयोग के प्रयासों की नहीं है, बल्कि समाज, मतदाता संगठनों, नागरिक संस्थाओं, मीडिया और जागरूक नागरिकों के संयुक्त अभियान की है। भारतीय मतदाता संगठन जैसे प्रयास इसी दिशा में आशा की किरण हैं। इन प्रयासों को राष्ट्रीय स्वरूप देने की जरूरत है। भारत के विकसित भविष्य की आधारशिला केवल आर्थिक विकास नहीं, बल्कि स्वच्छ राजनीति भी है। क्योंकि अपराधमुक्त राजनीति ही विकसित भारत, समृद्ध भारत और विश्वगुरु भारत की वास्तविक पहचान बन सकती है।

(प्रभासाक्षी डॉट कॉम पर प्रकाशित लेख के संपादित अंश)

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

● देशभर में गर्मी बनी जानलेवा, 300 से ज्यादा हीटस्ट्रोक के मामले, उत्तर भारत में हीटवेव अलर्ट

## दुनिया के सबसे गर्म 22 शहरों में सभी भारत के

हिमाचल की ऊंची चोटियों पर ताजा हिमपात

अन्य भागों में बारिश

● ट्रेक्टर-ट्रॉली को स्वीमिंग पूल बनाया, बांदा में ट्रैफिक सिग्नल बंद, कूलिंग सेंटर बनाए, राममंदिर में देरी बिछाई गई



नई दिल्ली/भोपाल/जयपुर/लखनऊ (एजेंसी)। देश को अगले 3 दिन तक गर्मी से राहत के आसार नहीं हैं। एक्यूआई वेदर के मुताबिक शुक्रवार दोपहर 3 बजे दुनिया के 22 सबसे गर्म शहरों में पारा 47 डिग्री से ज्यादा रिकॉर्ड किया गया। यह सभी शहर उत्तर प्रदेश के हैं। ओडिशा का बोलांगीर और बिहार का सासाराम सबसे ज्यादा गर्म रहा।

भारतीय मौसम विभाग के मुताबिक देश के 35 शहरों में गुरुवार को रात का पारा 30 डिग्री से ऊपर रहा- एक्यूआई वेदर के मुताबिक, दोपहर 3 बजे

दुनिया के सबसे गर्म शहरों में 13 यूपी के हैं। पारा 47 डिग्री रिकॉर्ड किया गया। इनमें वाराणसी, जौनपुर, अयोध्या, प्रयागराज, मुरादाबाद, मिर्जापुर शामिल हैं। बांदा में चौराहों पर ट्रैफिक सिग्नल बंद कर पुलिस को तैनाजी की गई है। ताकि लोगों को झुलसती धूप में रेंड लाइट में खड़ा न होना पड़े। जगह-जगह कूलिंग सेंटर बनाए गए हैं। कूलर और टैंडे पानी के इंतजाम किए गए हैं। गोरखपुर में लोगों ने ट्रेक्टर-ट्रॉली को स्वीमिंग पूल बना लिया। काशी में बाबा विश्वनाथ का 24 घंटे जलाभिषेक किया जा रहा है। अयोध्या में भकों के लिए लाल मेट बिछाई गई है।



हिमाचल प्रदेश के अधिकांश भागों में आज बारिश और लाहिल स्पीति की ऊंची चोटियों पर ताजा हिमपात हुआ। लाहिल स्पीति के रोहतंग दर्रा, बारालाचा और शिकुला टॉप में बर्फबारी हुई। इससे सड़कों पर फिसलन बढ़ गई और कुछ देर के लिए बर्फीला तूफान भी चला, जिससे कुछ पर्यटक भी फंस गए। मगर दोपहर बाद मौसम साफ होते ही वाहनों की आवाजाही दोबारा शुरू हुई। वहीं शिमला, मंडी, कांगड़ा, कुल्लू, हमीरपुर, ऊना, चंबा जिला समेत राज्य के अधिकांश भागों में आज बारिश हुई।

दिल्ली और उत्तर भारत में हीटवेव का खतरा

भारतीय मौसम विभाग ने चेतावनी दी है कि 22 से 27 मई के बीच दिल्ली और उत्तर भारत के कई हिस्सों में हीटवेव से लेकर गंभीर हीटवेव जैसी स्थिति बन सकती है। स्थानीय मीडिया रिपोर्ट्स के मुताबिक, दिल्ली के एक सरकारी अस्पताल में हीटस्ट्रोक के दो मरीज भर्ती किए गए हैं और उनकी हालत गंभीर बताई जा रही है।

## आईआईएफएम में इंटरनेशनल बिग कैट एलायंस समित

मुख्यमंत्री बोले-टाइगर रिजर्व के आसपास वन्यजीव रेस्क्यू सेंटर स्थापित करेंगे, बाइक और रेस्क्यू ट्रकों को दिखाई झंडी



भोपाल (नप्र)। प्रदेश के सभी टाइगर रिजर्व के आसपास वन्य जीव रेस्क्यू सेंटर स्थापित किए जाएंगे, ताकि घायल वन्य जीवों का उपचार स्थानीय स्तर पर ही हो सके। अब तक जंगल में घायल होने वाले जानवरों को इलाज के लिए भोपाल लाना पड़ता था, जिससे उन्हें अनावश्यक तकलीफ होती थी। स्थानीय स्तर पर रेस्क्यू सेंटर बनने से वन्य जीवों को उनके प्राकृतिक आवास से दूर नहीं ले जाना पड़ेगा और उनका उपचार भी तेजी से हो सकेगा।

यह बात शुक्रवार को मुख्यमंत्री डॉ. मोहन यादव ने कही। वे भोपाल स्थित आईआईएफएम में अंतरराष्ट्रीय जैव विविधता दिवस पर आयोजित इंटरनेशनल बिग कैट एलायंस प्री-समित को संबोधित कर रहे थे। कार्यक्रम की शुरुआत में मुख्यमंत्री डॉ. मोहन यादव और केंद्रीय मंत्री भूपेन्द्र यादव ने वन विभाग की 20 बाइक और एक रेस्क्यू ट्रक को हरी झंडी दिखाकर रवाना किया।

चीता प्रोजेक्ट ने मप्र को नई पहचान दिलाई

मुख्यमंत्री ने कहा कि जब प्रदेश में चीता प्रोजेक्ट शुरू किया गया था, तब कई लोगों ने इसे लेकर आशंकाएं जताई थीं और डर का माहौल बनाया था, लेकिन अब इस परियोजना की सफलता ने मध्यप्रदेश को वन्य जीव विविधता के क्षेत्र में नई पहचान दिलाई है। उन्होंने कहा कि नर्मदा नदी में मगरमच्छ नहीं होने की बात सामने आने पर यह चर्चा होती थी कि यदि वाहन मगरमच्छ नहीं है तो मां नर्मदा की सवारी कैसे होगी। शुरुआत में कोई भी मगरमच्छ छेड़ने के लिए तैयार नहीं था, लेकिन सरकार ने इस दिशा में भी कार्य पूरा किया। मुख्यमंत्री ने कहा कि प्रदेश सरकार जल संरक्षण को लेकर लगातार काम कर रही है। 'जल गंगा संवर्धन अभियान' लगातार तीसरे वर्ष चलाया गया है। इस अभियान के तहत करीब तीन हजार करोड़ रुपए की लागत से 56 हजार से अधिक जल स्रोतों का जीर्णोद्धार और निर्माण किया गया है।

## दिवशा केस में हाईकोर्ट का बड़ा फैसला एम्स दिल्ली की टीम करेगी दोबारा पोस्टमार्टम समर्थ की अग्रिम जमानत अर्जी वापस

जबलपुर (एजेंसी)। भोपाल के हाई-प्रोफाइल दिवशा शर्मा संदिग्ध मौत मामले में हाईकोर्ट की सुनवाई के दौरान कई अहम घटनाक्रम सामने आए हैं। मामले के मुख्य आरोपी समर्थ सिंह की ओर से उसके अधिवक्ता ने अग्रिम जमानत याचिका वापस लेने का निवेदन किया, जिसे अदालत ने स्वीकार करते हुए याचिका निरस्त कर दी। समर्थ के वकील ने बताया कि आरोपी जिला कोर्ट में सरंजर कर देगा।



## एक्ट्रेस दिवशा शर्मा मौत मामला- फरार पति समर्थ सिंह का जबलपुर कोर्ट में सरेंडर

देशभर में बहुचर्चित मॉडल दिवशा शर्मा मौत मामले में शुक्रवार शाम बड़ा अपडेट आया है। मामले में फरार व मुख्य आरोपी दिवशा का पति समर्थ शर्मा को अमानत जबलपुर जिला कोर्ट में सरेंडर करने वकील के साथ पहुंचा है। मामले में फिलहाल उसके सरेंडर की प्रक्रिया पूरी होने पर पुलिस समर्थ को भोपाल लेकर रवाना हो गयी है। दिवशा शर्मा केस में मुख्य आरोपी दिवशा का पति समर्थ सिंह के सरेंडर करने जबलपुर जिला कोर्ट पहुंचने की जानकारी सामने आई है। वह बीते 12 मई से पत्नी दिवशा की मौत के बाद से फरार चल रहा था। पुलिस ने उसकी गिरफ्तारी के लिए भोपाल पुलिस ने 30 हजार रुपए इनाम रखा था। सुबह बड़े नाटकीय घटनाक्रम में समर्थ के वकील ने हाईकोर्ट में अग्रिम जमानत के लिए एगवाई गई याचिका वापस ले ली थी। बत दें कि हाईकोर्ट ने दिवशा के शव का एम्स में दोबारा पोस्टमार्टम कराने की अनुमति दे दी है।

## बिहार की लड़की 'राधा रानी' बन पहुंची कान्स

● बिखेरी कृष्ण भक्ति की छटा, बांसुरी- मोर पंख लगा सान्ध्या ने दिल जीता

नईदिल्ली (एजेंसी)। कान्स फिल्म फेस्टिवल में अब बिहार की बेटी का जादू छा गया है। 27 साल की एक्ट्रेस सान्ध्या ठाकुर ने राधा रानी से प्रेरित लुक में रेड कार्पेट पर एंटी ली, जो सिर्फ फैशन नहीं भारतीय संस्कृति को विदेशी मंच पर खूबसूरती से दर्शा गया। तभी तो जब से सान्ध्या की तस्वीरें सामने आई हैं, लोग उन पर खूब प्यार बरसा रहे हैं। जिसे सान्ध्या ने बड़ी- ही खूबसूरती से स्टाइल किया और



सिर से पैर तक कृष्णा रंग में रंगी नजर आई। यही नहीं सान्ध्या ने अपने लुक की हर एक डिटेल्स का खास ध्यान रखा, जो दिल जीत रही हैं। बांसुरी हो या फिर मोर पंख, सबकुछ लुक की सुंदरता में चार चांद लगा रहा है। तभी तो उनका लहंगे में देसी रूप लाइमलाइट में आ गया है। जिसे विदेशी भी रेड कार्पेट पर देखते रह गए। यकीन मानिए आपको भी उनका अंदाज किसी पौराणिक शो की याद दिला देगा।

## एसबीआई बैंक आज से 6 दिन तक रह सकते हैं बंद

नई दिल्ली (एजेंसी)। वीकेंड, कर्मचारियों की प्रस्तावित हड़ताल और बकरीद की छुट्टियों के कारण 23 से 28 मई तक एसबीआई में कामकाज प्रभावित रहेगा; डिजिटल सेवाएं चालू रहेंगी। देश के सबसे बड़े सरकारी बैंक एसबीआई लगातार 6 दिनों तक बंद रह सकते हैं। 23 मई से 28 मई 2026 के बीच एसबीआई की ब्रांचों में कामकाज प्रभावित होगा।

## पेट्रोल-डीजल पर वेट घटा सकते हैं राज्य

● तेलंगाना में सबसे ज्यादा लगता है टैक्स, 10 तक एवसाइज ड्यूटी घटा चुका केंद्र



नई दिल्ली (एजेंसी)। केंद्र सरकार राज्यों के साथ मिलकर पेट्रोल-डीजल सस्ता करने की तैयारी कर रही है। केंद्र सरकार जल्द ही राज्यों से पेट्रोल और डीजल पर वैल्यू एडेड टैक्स (वेट) कम करने की अपील कर सकती है। मीडिया रिपोर्ट्स के मुताबिक, भाजपा शासित 22 राज्यों में वेट में कटौती की पूरी संभावना है। डीजल की कीमतों को नियंत्रित करना प्राथमिकता है, क्योंकि इसका सीधा असर परिवहन, खेती और उद्योग जगत पर पड़ता है।





## टारगेट पूरा नहीं करने वाले अफसर-कर्मचारियों को पहले हटाया जाएगा

भोपाल (नप्र)। मध्यप्रदेश सरकार ने तबादला नीति-2026 जारी कर दी है। नई नीति में बड़ा बदलाव करते हुए सरकार ने तय लक्ष्य पूरे नहीं करने वाले अधिकारी-कर्मचारियों को प्रशासनिक आधार पर प्राथमिकता से हटाने का प्रावधान किया है। ऐसे कर्मचारी तीन साल की अवधि पूरी होने से पहले भी तबादले की सूची में शामिल किए जा सकेंगे।

सामान्य प्रशासन विभाग (जीएडी) ने कैबिनेट की मंजूरी के बाद आदेश जारी कर 1 जून से 15 जून तक विभागों को तबादले की अनुमति दी है। महिलाओं और रिटायरमेंट में कम समय बचने वालों कर्मचारियों को राहत दी गई है।

तीन साल से पहले भी हो सकेगा तबादला- नई नीति के तहत प्रथम और द्वितीय श्रेणी के

कार्यपालिक अधिकारियों को एक ही जिले में तीन वर्ष पूरे होने पर जिले से बाहर स्थानांतरित किया जा सकेगा। वहीं तृतीय श्रेणी कर्मचारियों का भी एक स्थान पर तीन वर्ष या उससे अधिक समय पूरा होने पर तबादला किया जा सकेगा। हालांकि सरकार ने स्पष्ट किया है कि तीन वर्ष की अवधि तबादले की अनिवार्य शर्त नहीं होगी। यदि कोई अधिकारी या कर्मचारी पिछले वित्तीय वर्ष के निर्धारित लक्ष्य पूरे नहीं कर पाया है तो उसका तबादला तय अवधि से पहले भी किया जा सकेगा। प्रशासनिक आधार पर ऐसे मामलों को प्राथमिकता दी जाएगी। सरकार ने विभागों को यह भी निर्देश दिए हैं कि निर्माण और नियामक प्रकृति वाले विभागों को छोड़कर केवल तीन वर्ष की अवधि को तबादले का आधार न बनाया जाए।

## माँ और शिशु स्वास्थ्य को लेकर प्रदेश की प्रगति राष्ट्रीय औसत से दोगुनी एमएमआर में 38 अंकों की गिरावट, तकनीक आधारित निगरानी से प्राप्त हुए सकारात्मक परिणाम : शुक्ल

भोपाल नप्र। मुख्यमंत्री डॉ. मोहन यादव ने कहा है कि राज्य सरकार मातृ एवं शिशु स्वास्थ्य सेवाओं को सर्वोच्च प्राथमिकता देते हुए पूरी संवेदनशीलता और प्रतिबद्धता के साथ कार्य कर रही है। हर माँ और हर नवजात का सुरक्षित जीवन सुनिश्चित करना हमारी सरकार का संकल्प है। स्वास्थ्य अधोसंरचना के विस्तार, आधुनिक तकनीक के उपयोग और जमीनी स्तर तक सेवाओं की पहुँच के परिणामस्वरूप मध्यप्रदेश में मातृ मृत्यु दर में उल्लेखनीय कमी दर्ज की गई है। उन्होंने एमएमआर एवं अन्य स्वास्थ्य प्रगति को रेखांकित करते हुए स्वास्थ्य अमले को बधाई दी है एवं सतत प्रयास करते रहने का

आह्वान किया है। उप मुख्यमंत्री श्री राजेन्द्र शुक्ल ने कहा कि मातृ स्वास्थ्य सेवाओं को मजबूत करने के लिए राज्य सरकार द्वारा किए गए सतत प्रयासों के सकारात्मक परिणाम अब स्पष्ट रूप से दिखाई दे रहे हैं। उन्होंने कहा कि मध्यप्रदेश में मातृ मृत्यु दर में आई ऐतिहासिक गिरावट स्वास्थ्य तंत्र की प्रतिबद्धता, जमीनी स्तर पर कार्यरत अमले की मेहनत और आधुनिक तकनीक आधारित निगरानी प्रणाली का परिणाम है। भारत सरकार के सैपल रजिस्ट्रेशन सिस्टम (एसआरएस) के नवीनतम आँकड़ों के अनुसार देश में मातृ मृत्यु अनुपात (एमएमआर)

2018-20 के 97 से घटकर 2022-24 में 87 प्रति एक लाख जीवित जन्म पर आ गया है। मध्य प्रदेश ने इस दिशा में राष्ट्रीय औसत से कहीं बेहतर प्रदर्शन किया है। प्रदेश का एमएमआर 2018-20 में 173 था, जो 2022-24 में घटकर 135 रह गया है। यह 38 अंकों यानी लगभग 22 प्रतिशत की गिरावट है, जो राष्ट्रीय औसत से दोगुनी से भी अधिक है। संस्थागत प्रसव को बढ़ावा देने, प्रशिक्षित डॉक्टरों एवं स्टाफ की उपलब्धता सुनिश्चित करने और आपातकालीन प्रसूति सेवाओं के विस्तार से सकारात्मक परिणाम प्राप्त हुए हैं। प्रदेश में स्वास्थ्य अधोसंरचना को

लगातार सुदृढ़ किया गया है। प्रसव केंद्रों, प्रसूति गहन देखभाल इकाइयों (ऑब्स्टेट्रिक एचडीयू), एफआरयू और सीईमॉनसी सुविधाओं का विस्तार किया गया है। ब्लड स्टोरेज यूनिट्स की स्थापना और रेफरल परिवहन व्यवस्था को मजबूत करने से गर्भवती महिलाओं को समय पर गुणवत्तापूर्ण उपचार उपलब्ध हो रहा है। तकनीक आधारित स्वास्थ्य सेवाओं ने भी मातृ मृत्यु दर में कमी लाने में महत्वपूर्ण भूमिका निभाई है। एमएमओएल 2.0 एप्लीकेशन के माध्यम से उच्च जोखिम वाली गर्भवती महिलाओं का रियल-टाइम पंजीयन, जांच और फॉलो-अप सुनिश्चित किया जा रहा है।

### संक्षिप्त समाचार

## गंगा में नहाते-नहाते युवक ने बीयर पी, एफआईआर

● वाराणसी पुलिस गिरफ्तार करते बिहार जाएगी, 5 साल तक की सजा हो सकती है



वाराणसी (एजेंसी)। काशी में गंगा नदी में झपटार पार्टी के बाद शुक्रवार को बीयर पीने का मामला सामने आया है। अस्सी घाट गंगा में नहा रहे एक युवक ने बीयर पी। फिर केन को मोड़कर गंगा के तट पर फेंक दिया। युवक की इस करतूत को किसी ने अपने कैमरे में कैद कर लिया। उसे नदी से बाहर अपने पास बुलाया और फटकार लगाई। आरोपी युवक ने माफी मांगी। उसने कहा, गलती हो गई। अब आगे से ऐसा नहीं करूंगा। वीडियो सामने आने के बाद वकील शशांक शोखर त्रिपाठी ने आरोपी युवक के खिलाफ शिकायत दी। पुलिस ने धार्मिक भावनाओं को ठेस पहुंचाने के आरोप में युवक पर केस दर्ज किया है। उसे पकड़ने के लिए पुलिस की एक टीम लगाई गई है। शुरुआती जांच में पता चला कि आरोपी युवक बिहार के रोहतास जिले का रहने वाला है।

## पाकिस्तान-बांग्लादेश सीमा पर 'स्मार्ट बॉर्डर' सुरक्षा सिस्टम लागू होगा, ड्रोन, रडार, स्मार्ट कैमरे लगेंगे

● अमित शाह बोले- हर अवैध घुसपैटि को देश से बाहर निकालेंगे

नई दिल्ली (एजेंसी)। केंद्रीय गृह मंत्री अमित शाह ने शुक्रवार को कहा कि केंद्र सरकार अगले एक साल के भीतर पाकिस्तान और बांग्लादेश से लगी करीब 6000

किलोमीटर लंबी सीमा पर 'स्मार्ट बॉर्डर' सुरक्षा सिस्टम लागू करेगी। इसके तहत ड्रोन, रडार, स्मार्ट कैमरे और दूसरी आधुनिक तकनीक का इस्तेमाल कर सीमा की निगरानी मजबूत की जाएगी, ताकि घुसपैट और तस्करी को पूरी तरह रोका जा सके। दिल्ली में

बीएसएफ के रुसतमजी मेमोरियल लेजर और बीएसएफ इन्वैस्टिगेशन सेरेमनी को संबोधित करते हुए शाह ने कहा कि सरकार की अवैध घुसपैट को लेकर जीरो टॉलरेंस नीति है। उन्होंने कहा कि देश में मौजूद हर अवैध घुसपैटि की पहचान की जाएगी और उसे वापस भेजा जाएगा।

### सीएम शुभेंद्रु बोले-

## अवैध बांग्लादेशियों को

### सीधे बीएसएफ को सौंपेंगे

कोलकाता (एजेंसी)। पश्चिम बंगाल के मुख्यमंत्री शुभेंद्रु अधिकारी ने कहा है कि राज्य में पकड़े गए अवैध बांग्लादेशी प्रवासियों को अब कोर्ट में पेश नहीं किया जाएगा। उन्हें सीधे सीमा



सुरक्षा बल (बीएसएफ) को सौंप दिया जाएगा नया नियम 20 मई से लागू हो गया है। बंगाल में सोना पत्थु के खिलाफ केस में ईडी ने 9 जगह छापा मारा, पूर्व डीपीपी के घर ताला तोड़कर पुसी टीम

## मुख्यमंत्री डॉ. यादव एवं केंद्रीय वन मंत्री यादव ने एबीएस एंड-टू-एंड वेब पोर्टल का किया शुभारंभ

## मध्यप्रदेश वैश्विक वन्य जीव संरक्षण का बना रोल मॉडल : मुख्यमंत्री डॉ. यादव



भोपाल (नप्र)। मुख्यमंत्री डॉ. मोहन यादव ने कहा है कि जैव-विविधता में हमारा प्रदेश, देश में एक उत्कृष्ट उदाहरण के रूप में विकसित किया जा रहा है। हमारे पास 'टाइगर स्टेट', 'लेपट स्टेट', 'चीता स्टेट', 'वल्चर स्टेट', 'घड़ियाल स्टेट', 'बुलफ स्टेट' का टाइल है। सालों पहले देश की धरती से चीते लुप्त हो चुके थे। हम देश की प्राकृतिक एवं सांस्कृतिक धरोहर के रूप में पहचाने जाने वाले चीतों को प्रदेश की धरती में वापस ले आये हैं। मुख्यमंत्री डॉ. यादव ने मध्यप्रदेश को चीता स्टेट बनने का गौरव देने के लिए केंद्र सरकार का आभार जताते हुए कहा कि चीतों ने पालपुर कुनो और गांधी सागर अभयारण्य को अपना घर मान लिया है। मुख्यमंत्री डॉ. यादव ने कहा कि प्रदेश में अब कुल 53 चीते हैं।

मध्यप्रदेश वैश्विक वन्यजीव संरक्षण का सबसे बड़ा और वैज्ञानिक रोल मॉडल बनकर उभरा है। मुख्यमंत्री डॉ. यादव शुक्रवार को अंतर्राष्ट्रीय जैव-विविधता दिवस के अवसर पर भारतीय वन प्रबंधन संस्थान (आईआईएफएम) में आयोजित राज्यस्तरीय कार्यक्रम एवं चीता संरक्षण पर मीडिया वर्कशॉप को संबोधित कर रहे थे। मुख्यमंत्री डॉ. यादव ने कहा कि हमारा मध्यप्रदेश 'मोगली लैंड' और 'सफेद शेरों की धरती' के नाम से भी जाना जाता है। लगभग 100 साल के बाद मध्यप्रदेश की धरती पर जंगली भैंसे का पुनर्वास एवं पुनर्स्थापना की गई है। दुर्लभ प्रजाति के 33 कछुए और 53 घड़ियाल कुनो नदी में छोड़े गए हैं। हलाली डेम क्षेत्र में 5 लुप्तप्राय गिद्धों को उनके नैसर्गिक वातावरण में मुक्त किया गया है।

### जैव-विविधता है भारतीय सभ्यता की आत्मा - केंद्रीय पर्यावरण एवं वन मंत्री यादव

केंद्रीय पर्यावरण, वन एवं जलवायु परिवर्तन मंत्री श्री भूपेंद्र यादव ने कहा कि भारत की प्राचीन नदी सभ्यताओं में नर्मदा का विशेष स्थान है। प्रदेश में अमरकंटक और पातालकोट धरती पर इंधर का दिया सबसे बड़ा उपहार है। जैव-विविधता हमारी भारतीय सभ्यता की मूल आत्मा है, इन्हें बनाए रखना ही हमारा संकल्प है, हमारा लक्ष्य है। उन्होंने कहा कि अंतर्राष्ट्रीय जैव-विविधता दिवस पर हम सभी संकल्प लें कि जिसे हम बना नहीं सकते, कम से कम उसे बिगाड़े तो नहीं। धरती पर उपलब्ध जैव-विविधता से हमें भोजन, दवाई और जीवन मिलता है। दुनिया में हम धरती का 2.4 प्रतिशत भू-भाग रखते हैं। भारत में 36 हजार समृद्ध वनस्पतियाँ हैं, लेकिन यह वैश्विक स्तर पर केवल 8 प्रतिशत के आसपास है। 'प्रोजेक्ट चीता' में हमने एक वन्यजीव प्रजाति का संरक्षण किया है।

## माता-पिता आईएएस तो बच्चों को आरक्षण क्यों: सुप्रीम कोर्ट

### क्रीमी लेयर के बच्चे रिजर्वेशन लेते रहे तो इससे कमी नहीं निकल पाएंगे

नई दिल्ली (एजेंसी)। सुप्रीम कोर्ट ने शुक्रवार को सरकारी नौकरी में क्रीमी लेयर के कैडिडेट के आरक्षण लेने पर चिंता जताई। कोर्ट ने कहा- अगर माता-पिता दोनों आईएएस अफसर हैं, तो उनके बच्चों को आरक्षण क्यों मिलना चाहिए?

शिक्षा और आर्थिक सशक्तिकरण के साथ-साथ सामाजिक गतिशीलता भी आती है। ऐसे में अगर संपन्न बच्चों के लिए फिर से आरक्षण मांगा जाए, तो हम कभी भी इस चक्र से बाहर नहीं निकल पाएंगे। जस्टिस बीवी नारयण और जस्टिस उज्ज्वल भुव्या की बेंच ने ये कमेंट तब किया। जब वे कर्नाटक हाई कोर्ट के एक फैसले के खिलाफ दायर याचिका पर सुनवाई कर रहे थे।

आदेश बदलते हुए कहा कि केंद्र, राज्य, यूनिवर्सिटी और सरकारी फंड पाने वाले संस्थान इस मामले में खुद फैसला लें।

सरकार के कर्मचारी हैं। यह मामला कर्नाटक में 'कुरुबा' समुदाय से जुड़े एक उम्मीदवार का है। कर्नाटक के पिछड़े वर्गों की सूची में इस समुदाय को 'श्रेणी II(A)' के तहत रखा गया है।

एनसीआईआरटी किताब विवाद पर सुप्रीम कोर्ट ने 2 महीने पुराना आदेश बदला- एनसीआईआरटी बुक में 'न्यायपालिका में भ्रष्टाचार' चैप्टर पर हुए विवाद पर सुप्रीम कोर्ट ने दो महीने पहले दिया फैसला बदल दिया है। 11 मार्च को सुप्रीम कोर्ट ने आदेश दिया था कि जिन तीन शिक्षाविदों ने विवादित हिस्सा लिखा। उन्हें हटा दिया जाए और दोबारा काम न दिया जाए। अब शुक्रवार को तीनों शिक्षाविदों की याचिका पर कोर्ट ने आदेश बदलते हुए कहा कि केंद्र, राज्य, यूनिवर्सिटी और सरकारी फंड पाने वाले संस्थान इस मामले में खुद फैसला लें।

### होर्मुज में जहाजों से

## फीस वसूलने की तैयारी में ईरान

ओमान के साथ पेमेंट सिस्टम पर बातचीत जारी, अमेरिका बोला- यह मंजूर नहीं

तेल अवीव/ तेहरान/ वाशिंगटन (एजेंसी)। ईरान और ओमान होर्मुज स्ट्रेट से गुजरने वाले जहाजों पर फीस वसूली के सिस्टम को लेकर बातचीत कर रहे हैं। न्यूयॉर्क टाइम्स की रिपोर्ट के मुताबिक ईरान की नई बनाई गई पर्सियन गल्फ स्ट्रेट अर्थॉरिटी ने कहा कि उसने होर्मुज स्ट्रेट के 'मैनेजमेंट सुपरविजन एरिया' की सीमा तय कर दी है। अर्थॉरिटी के मुताबिक, यहां से गुजरने के लिए परमिट जरूरी होगा। फरवरी में अमेरिकी और इजरायली हमलों के बाद ईरान ने होर्मुज



स्ट्रेट में कमर्शियल ट्रेफिक लगभग रोक दिया था। इससे अंतरराष्ट्रीय शिपिंग प्रभावित हुई और ऊर्जा कीमतों में तेजी आई। इसके बाद ईरानी अधिकारियों ने इस जलमार्ग से राजस्व जुटाने के विकल्पों पर चर्चा शुरू की। अमेरिकी राष्ट्रपति डोनाल्ड ट्रम्प ने कहा कि होर्मुज स्ट्रेट अंतरराष्ट्रीय जलमार्ग है और यहां किसी तरह का टोल नहीं होना चाहिए। विदेश मंत्री मार्को रूबियो ने भी इसका विरोध किया।

## सीबीएसई की थी-लैंग्वेज पॉलिसी के खिलाफ सुप्रीम कोर्ट पहुंचे पेरेंट्स, जस्टिस जॉयमाल्या की बेंच करेगी सुनवाई



शुक्रवार को सुप्रीम कोर्ट में सीबीएसई की थी-लैंग्वेज पॉलिसी को 19 लोगों के एक ग्रुप ने चुनौती दी। जिसमें स्टूडेंट्स, पेरेंट्स और टीचर्स शामिल हैं। ये याचिका कलसा 9वीं में थी लैंग्वेज पॉलिसी लागू किए जाने के विरोध दायर की गई। इसके खिलाफ रघु अल्लो हफते सुनवाई करेगा। सीबीएसई ने 15 मई को एकेडमिक सेशन 2026-27 से थी लैंग्वेज पॉलिसी लागू करने का सकूलर जारी किया था। इसका नोटिफिकेशन 1 जुलाई से लागू होगा और स्टूडेंट्स को 31 मई तक तीसरी लैंग्वेज चुनने का समय दिया गया है। सीनियर एडवोकेट मुकुल रोहतगी ने इस मामले में पेरेंट्स की तरफ से पक्ष रखा। जस्टिस जॉयमाल्या और जस्टिस विपुल पंचोली की बेंच इस पर सुनवाई करेगी।

## अहमदाबाद के कमर्शियल बिल्डिंग में लगी भीषण आग

● 50 लोगों को सुरक्षित बचाया गया

नई दिल्ली (एजेंसी)। अहमदाबाद के मकरबा इलाके में स्थित 11 मंजिला 'सॉलिटियर बिल्डिंग' के टावर B की तीसरी मंजिल पर शुक्रवार दोपहर को भीषण आग लग गई। आग की सूचना मिलते ही दमकल विभाग की टीम मौके पर पहुंची और बड़े पैमाने पर बचाव अभियान शुरू किया गया। अहमदाबाद फायर एंड इमरजेंसी सर्विसेज के डिविजनल फायर ऑफिसर एस.बी. जडेजा ने बताया कि आग लगने के तुरंत बाद करीब 10 फायर टैंडर को मौके पर भेजा गया।

## राज्यसभा की 26 सीटों पर 18 जून को चुनाव

नई दिल्ली। 12 राज्यों की 26 राज्यसभा सीटों पर 18 जून को चुनाव होगा। चुनाव आयोग (ईडी) ने शुक्रवार को यह ऐलान

किया। रिटायर हो रहे सदस्यों में कांग्रेस के राष्ट्रीय अध्यक्ष मल्लिकार्जुन खड़गे, सीनियर लीडर दिग्विजय सिंह, पूर्व पीएफ एचडी देवगौड़ा समेत 24 सांसद शामिल हैं। इन सभी सीटों से मौजूदा सदस्य 21 जून से 19 जुलाई के बीच रिटायर हो रहे हैं। इनके अलावा, दो रिक्त सीट पर भी उपचुनाव होगा।

# कान्हा नेशनल पार्क में कैसे पहुंचा बाघों का 'काल'?

## 100 से अधिक टाइगर्स को बचाने के लिए उठाए जा रहे ये कदम

मंडला (नप्र)। कान्हा नेशनल पार्क में एक वायरस का डर है। इस वायरस से अब तक छह बाघों की जान चली गई है। अभी कान्हा नेशनल पार्क में 100 से ज्यादा बाघ हैं। वन्यजीव मुख्यालय उनकी कड़ी निगरानी रख रहा है। बेंगलुरु से आई विशेषज्ञ टीम ने कान्हा के आस-पास घूमने वाले आवाग कूत्तों और बिस्त्रियों का वैज्ञानिक सीरो-वोलैस अध्ययन करने की मांग की है।

### वायरस के फैलाव का लगा रही है पता

बेंगलुरु से आई टीम वायरस के फैलाव का पता लगा रही है। साथ ही बीमारी से बचाव की रणनीति पर काम कर रही है। साथ ही टीम ने सलाह दी है कि बाघों के रहने की जगहों के पास आवाग कूत्तों की आवाजाही पर कड़ी नजर रखी जाए। साथ ही पानी के स्रोतों और मांसाहारी जानवरों के नमूनों की लगातार जांच की जाए। इसके साथ ही पर्यटनों स्थलों के आस-पास खाने के कचरे के निपटान के नियमों को और सख्त किया जाए।

### कूत्तों को टीके लगाए जाएं

टीम ने सलाह दी है कि कान्हा टाइगर रिजर्व के आसपास के गांवों में मौजूद कूत्तों के प्राथमिकता के आधार पर टीके लगाए जाएं। कहा जा रहा है कि संक्रमित कूत्ते ही इस वायरस को कान्हा के बाघों तक पहुंचाने का सबसे बड़ा जरिया बन सकते हैं।



### निगरानी के लिए बनाई गई एक विशेष टीम

मुख्य वन्यजीव वार्डन समिता राजगौर ने एक विशेष निगरानी टीम बनाई है। उन्हें बाघों के व्यवहार पर कड़ी नजर रखने के निर्देश दिए गए हैं। साथ ही फील्ड स्टफ को कहा गया है कि बाघों में दिखने वाले छोटे-छोटे बदलावों के बारे में तुरंत रिपोर्ट करें। इसमें बाघों में कमजोरी, लंगड़ाना, भटकाव, असामान्य हरकतें, बेवजह का गुस्सा, शरीर पर नियंत्रण खाना और खाने-पीने में बदलाव शामिल है।

### 10 फीसदी बाघों के सैपल लिए जाएंगे- वन विभाग के अधिकारियों के अनुसार

कन्टेनमेंट जोन में मौजूद लगभग 10 फीसदी बाघों को ट्रैकुलाइज कर उनके नमूने लिए जाएंगे। रिजर्व को इमरजेंसी अलर्ट मोड में डाल दिया गया है। पर्यटन के लिए इस्तेमाल होने वाले कुछ रास्तों को बंद किया गया है। साथ ही निगरानी बड़ा दी गई है। साथ ही कान्हा के आसपास के गांवों में रहने वाले 2500 आवाग और पालतू कूत्तों के लिए टीकाकरण कार्यक्रम लाया गया है।

### सीडीवी संक्रमण की हुई है पुष्टि

दरअसल, कान्हा के सखी रेंज में बाघिन जू-141 और उसके चार शावकों की सीडीवी संक्रमण से मौत हुई थी। जबलपुर स्थित स्कूल ऑफ वाइलडलाइफ फोरेंसिक एंड हेल्थ लैब की जांच में भी इसकी पुष्टि हुई। इसी आधार पर यह तय हुआ कि पांच बाघों की मौत सीडीवी संक्रमण के कारण हुई थी।

### बहुत तेजी से फैलने वाली बीमारी है यह

अधिकारियों का कहना है कि सीडीवी एक बहुत तेजी से फैलने वाली वायरल बीमारी है। यह आमतौर पर पालतू और आवाग कूत्तों के जरिए फैलती है। यह जंगली मांसाहारी जानवरों में फैलती है। इस बीमारी का फैलना वन्यजीव संरक्षण के लिए बड़ा खतरा है।

### वन विभाग की कार्रवाई की तारीफ की

इसके साथ ही एनटीसीए की जांच टीम ने माना है कि कान्हा टाइगर रिजर्व मैनेजमेंट ने खतरे के संकेत मिलते ही तुरंत कार्रवाई की है। यह कार्रवाई 18 अप्रैल को पर्यटकों द्वारा बनाए गए वीडियो के बाद शुरू हुई थी इसमें एक कमजोर बाघ का बच्चा दिख रहा था। इसके बाद सखी, किसली और कान्हा रेंज में हार्थियों के दस्ते, पशु चिकित्सकों और वन कर्मचारियों सहित 50 से ज्यादा लोगों को तैनात किया गया।

### जांच टीम ने क्या किया

दरअसल, एनटीसीए की टीम ने अमाही नाला, इटावरे नाला और उमरपानी जल स्रोत का मौके पर निरीक्षण किया। ये सभी सखी रेंज में बाघों की मौत से जुड़े हुए हैं। कान्हा टाइगर रिजर्व प्रबंधन ने एहतियातन जो कदम उठाए थे, वे सही थे। साथ ही कैमरा ट्रैप ग्रिड और निगरानी प्राणलियां ठीक से काम करती हुई पाई गईं। साथ ही तेंदुए, सिवेट, लकड़बग्घे, सियार और जंगली कूत्तों जैसे दूसरे मांसाहारी जानवरों में सीडीवी जैसे लक्षणों के कोई संकेत नहीं मिले हैं।

# राज्यसभा चुनाव के लिए 18 जून को मतदान

## कांग्रेस से कमलनाथ, पटवारी, अरुण यादव रस में, कुरियन को रिपीट कर सकती है बीजेपी

भोपाल (नप्र)। भारत निर्वाचन आयोग ने राज्यसभा चुनाव की तारीखों का ऐलान शुक्रवार को कर दिया है। 12 राज्यों की 26 राज्यसभा सीटों पर 18 जून को मतदान होगा। इनमें मध्य प्रदेश की तीन सीटें शामिल हैं।

मध्य प्रदेश से राज्यसभा के तीन सदस्यों का कार्यकाल 21 जून को खत्म हो रहा है। इनमें कांग्रेस के दिग्विजय सिंह जबकि बीजेपी से केंद्रीय मंत्री जॉर्ज कुरियन और डॉ. सुमेर सिंह सोलंकी शामिल हैं।

कांग्रेस से दिग्विजय सिंह इस बार चुनाव लड़ने से मना कर चुके हैं। उनकी सीट पर पूर्व सीएम कमलनाथ, पार्टी के प्रदेश अध्यक्ष जीतू पटवारी, कमलेश्वर पोटे, अरुण यादव, सज्जन सिंह वर्मा के नाम रस में हैं। वहीं, बीजेपी कुरियन को दोबारा उच्च सदन भेज सकती है। सुमेर सिंह की सीट पर भी किसी और आदिवासी चेहरे को उतारा जा सकता है।

### कांग्रेस के लिए संख्याबल जुटाना चुनौती

कांग्रेस के लिए मुश्किल यह है कि दलिया विधायक राजेंद्र भारती की विधानसभा सदस्यता जा चुकी है। विजयपुर विधायक मुकेश मल्होत्रा राज्यसभा चुनाव में मतदान नहीं कर पाएंगे। बीना विधायक निर्मला सप्रे बीजेपी और कांग्रेस के बीच झूल रही हैं। ऐसे में वो किस दल के पक्ष में मतदान करेंगी, फिलहाल निश्चित नहीं है।

# एक जून से पांच जून के बीच थानों में तबादले

## कोई भी पुलिसकर्मी एक थाने में पांच साल से अधिक नहीं रहेगा, दोबारा भी पदस्थ नहीं होगा



भोपाल (नप्र)। एमपी में अब किसी भी पुलिसकर्मी को एक ही थाने में पांच साल से अधिक अवधि तक पोस्टिंग नहीं रहेगी। इसके साथ ही उसी थाने में उसी दोबारा पदस्थ भी नहीं किया जा सकेगा। आरक्षक से उप निरीक्षक के पद पर किसी भी कर्मचारी को एक ही पुलिस अनुविभाग में अलग-अलग पोस्टिंग के बाद भी दस साल से अधिक समय तक पदस्थ नहीं किया जाएगा।

यह निर्देश पुलिस मुख्यालय ने पुलिस थानों में कर्मचारियों की पदस्थापना को लेकर जारी किए हैं। पुलिस मुख्यालय द्वारा जारी आदेश में कहा गया है कि थानों में लंबे समय से पदस्थ कर्मचारियों का चरणबद्ध स्थानांतरण किया जाएगा ताकि पुलिस की कार्यप्रणाली में पारदर्शिता और प्रभावशीलता बनी रहे।

शुक्रवार को जारी आदेश में डीजीपी केलास मकवाणा ने पुलिस आयुक्त इंदौर, भोपाल और सभी पुलिस अधीक्षकों से कहा है कि किसी भी कर्मचारी को एक ही थाने में एक पद पर पदस्थापना अवधि अधिकतम 4 वर्ष रहेगी। इसकी कुल अधिकतम अवधि 5 वर्ष तक हो सकती है। वहीं पदस्थापना अवधि पूर्ण होने के बाद संबंधित अधिकारी या कर्मचारी को उसी थाने में दोबारा पदस्थ नहीं किया जाएगा।

### पदस्थापना की अवधि 10 साल से अधिक नहीं होगी

पीएचक्यू के निर्देशों में यह भी स्पष्ट किया गया है कि किसी कर्मचारी को अलग-अलग पदों पर एक ही थाने में पुनः पदस्थापना के बीच कम से कम 3 वर्ष का अंतर आवश्यक रहेगा। आरक्षक से लेकर उप निरीक्षक स्तर तक किसी भी कर्मचारी को एक ही पुलिस अनुभाग में विभिन्न पदों पर कुल पदस्थापना अवधि 10 वर्ष से अधिक नहीं होगी।

पुलिस मुख्यालय ने सभी जिलों के पुलिस अधीक्षकों और अधिकारियों को निर्देश दिए हैं कि वे अपने जिले के थानों में पदस्थ कर्मचारियों की तत्काल समीक्षा कर 1 जून 2026 से 5 जून 2026 तक स्थानांतरण आदेश जारी करें। साथ ही 15 जून 2026 तक नई पदस्थापना वाले थानों में कर्मचारियों को जॉइनिंग सुनिश्चित करने को कहा गया है।

आदेश में यह भी कहा गया है कि स्थानांतरित कर्मचारियों से संबंधित लंबित जांच और प्रकरणों की जानकारी नए थाना प्रभारियों को विधिवत सौंपी जाएगी। पुलिस मुख्यालय ने सभी इकाइयों से 16 जून 2026 तक रिपोर्ट भेजने के निर्देश दिए हैं।

# एमपी में पेट्रोल-डीजल की मांग बढ़ी, कंपनियों की सख्ती

## दावा- शॉर्टेज नहीं, बढ़ी डिमांड से ड्राय हो रहे पेट्रोल पंप, अब लिमिट तय

भोपाल (नप्र)। मध्य प्रदेश में पेट्रोल-डीजल की बढ़ती मांग को देखते हुए तेल कंपनियों ने पेट्रोल पंपों की निगरानी और कड़ी कर दी है। कंपनियों ने निर्देश दिए हैं कि यदि किसी ग्राहक को एक बार में 5 हजार रुपए से अधिक का पेट्रोल या 10 हजार रुपए से ज्यादा का डीजल दिया जाता है, तो पंप संचालक को इसकी पूरी जानकारी देनी होगी कि इंधन किससे और किस उद्देश्य से दिया गया।

कंपनियों ने थोक बिक्री की सीमा भी तय कर दी है। तय सीमा से अधिक इंधन बिक्री होने पर पंप संचालकों से जवाब मांगा जा रहा है। संतोषजनक कारण नहीं मिलने पर संबंधित पंप के नोजल तक बंद किए जा सकते हैं।

कंपनियों विशेष नजर रख रही- मप्र पेट्रोल पंप एसोसिएशन के अध्यक्ष अजय सिंह ने बताया कि इंडियन ऑयल 10 हजार रुपए और बीपीसीएल 19 हजार रुपए से अधिक के डीजल वितरण पर विशेष नजर रख रही है। उनका कहना है कि



कई बड़े वाहनों और टैंकों की इंधन क्षमता ज्यादा होती है, ऐसे में अधिक डीजल भरना सामान्य बात है। इसके बावजूद पंप संचालकों से पूछताछ की जा रही है।

वहीं, तीनों सरकारी तेल कंपनियों ने स्पष्ट किया है कि प्रदेश में पेट्रोल और डीजल की कोई कमी नहीं है। उपभोक्ताओं से अफवाहों पर

ध्यान न देने की अपील की गई है। कंपनियों का कहना है कि कुछ पेट्रोल पंपों पर अचानक दबाव बढ़ने के कारण वे थोड़े समय के लिए खाली हो रहे हैं। कंपनियों ने पंप संचालकों को स्पष्ट निर्देश दिए हैं कि वे बल्क में पेट्रोल-डीजल की सप्लाई न करें। खासकर इंडस्ट्रियल सेक्टर को रिटेल पंपों से पेट्रोल-डीजल देने पर पाबंदी

है, क्योंकि औद्योगिक उपयोग के लिए तेल के रेट अलग से तय किए गए हैं। यही वजह है कि अब किस पंप से कितना पेट्रोल-डीजल दिया जा रहा है, इसकी ऑनलाइन मॉनीटरिंग की जा रही है। कंपनियों ने पंप संचालकों से नियमों का पालन करते हुए उपभोक्ताओं को समय पर सप्लाई देने के निर्देश दिए हैं।

# भोपाल के ट्रैफिक पब्लिक अनाउंसमेंट सिस्टम पर एनजीटी में याचिका

## बढ़ते ध्वनि प्रदूषण पर प्रशासन, पुलिस-पीसीबी को निर्देश जारी किए, अगस्त में होगी सुनवाई

भोपाल (नप्र)। भोपाल के ट्रैफिक पब्लिक अनाउंसमेंट सिस्टम से बढ़ रहे ध्वनि प्रदूषण का मामला अब नेशनल ग्रीन ट्रिब्यूनल (एनजीटी) पहुंच गया है। पर्यावरणविद् राशिद नूर की याचिका पर एनजीटी ने प्रशासन, पुलिस और प्रदूषण नियंत्रण बोर्ड को निर्देश जारी किए हैं। इस मामले की अगली सुनवाई 17 अगस्त को होगी।

सेंट्रल जोन बेंच ने संबंधित विभागों से जवाब मांगा है। याचिकाकर्ता की ओर से अधिवक्ता हर्षवर्धन तिवारी ने पक्ष रखा। सुनवाई में न्यायमूर्ति श्यो कुमार सिंह और विशेषज्ञ सदस्य सुधीर कुमार चतुर्वेदी शामिल रहे।

### क्या है पूरा मामला

याचिका में बताया गया है कि भोपाल में स्मार्ट सिटी और ट्रैफिक



पुलिस ने कई चौराहों और सड़कों पर पब्लिक अनाउंसमेंट सिस्टम लगाए हैं। इनसे पूरे दिन तेज आवाज में ट्रैफिक संदेश, चेतावनी और निर्देश चलते रहते हैं।

याचिकाकर्ता के अनुसार, इनकी आवाज बहुत तेज है, जिससे लोगों को परेशानी हो रही है और यह स्वास्थ्य के लिए भी नुकसानदायक है।

### अस्पताल और साइलेंट जोन में भी शोर का आरोप

याचिकाकर्ता का कहना है कि ये सिस्टम कई बार अस्पताल, स्कूल, कोर्ट और रिहायशी इलाकों के पास भी चलाए जा रहे हैं, जबकि नियमों के अनुसार इन जगहों पर शोर पर सख्त रोक होती है। इसे पर्यावरण कानून और ध्वनि प्रदूषण नियमों का उल्लंघन बताया गया है।

# 30 मई से बदलेगी श्रीधाम एक्सप्रेस की सूरत

## अब एलएचबी कोच के साथ दौड़ेगी ट्रेन, 1128 बर्थ की सुविधा भी

भोपाल (नप्र)। यात्रियों को बेहतर सुविधाएं देने की दिशा में भारतीय रेलवे लगातार अपने कोच और ट्रेनों को आधुनिक बना रहा है। इसी कड़ी में पश्चिम मध्य रेल, भोपाल मंडल से गुजरने वाली जबलपुर-निजामुद्दीन श्रीधाम एक्सप्रेस को अब एलएचबी (लिंग हॉफमैन बुश) कोच के साथ चलाने का फैसला लिया गया है। यह बदलाव मई के अंत से लागू होगा, जिससे यात्रियों को अधिक सुनिश्चित और आरामदायक सफर का अनुभव मिलेगा।

30-31 मई से शुरू होगा नया रैक सिस्टम- रेलवे प्रशासन के अनुसार गाड़ी संख्या 12192 जबलपुर-निजामुद्दीन श्रीधाम एक्सप्रेस 30 मई 2026 से जबलपुर से एलएचबी रैक के साथ रवाना होगी। वहीं, गाड़ी संख्या 12191

निजामुद्दीन-जबलपुर श्रीधाम एक्सप्रेस 31 मई 2026 से निजामुद्दीन से एलएचबी कोच के साथ संचालित की जाएगी। यह बदलाव भोपाल मंडल के यात्रियों के लिए भी महत्वपूर्ण रहेगा, क्योंकि यह ट्रेन इस रूट से होकर गुजरती है।

22 कोच, हर वर्ग के यात्रियों के लिए बेहतर विकल्प- नए एलएचबी रैक में कुल 22 कोच होंगे। इसमें प्रथम एसी, द्वितीय एसी, तृतीय एसी, थर्ड एसी इकोनॉमी, स्लीपर और सामान्य श्रेणी के डिब्बे शामिल हैं। साथ ही एसएलआरडी और जनरेटर कार भी जोड़ी गई हैं। इस नई संरचना से ट्रेन की क्षमता और संचालन दोनों में सुधार होगा।

अब 1128 बर्थ की सुविधा, भीड़ में मिलेगी राहत- एलएचबी कोच लगने के बाद

इस ट्रेन में कुल 1128 आरक्षित बर्थ उपलब्ध होंगी। इनमें प्रथम एसी में 24, द्वितीय एसी में 104, तृतीय एसी में 360, थर्ड एसी इकोनॉमी में 80 और स्लीपर क्लास में 560 बर्थ शामिल हैं। इससे यात्रियों को सीट मिलने की संभावना बढ़ेगी और वेटिंग की समस्या में भी कमी आएगी।

एलएचबी कोच: ज्यादा सुरक्षित, तेज और आरामदायक सफर- एलएचबी कोच पारंपरिक आईसीएफ कोच की तुलना में अधिक आधुनिक माने जाते हैं। इनकी डिजाइन बेहतर होती है, वजन कम होता है और हाई स्पीड पर भी स्थिरता बनाए रखते हैं। दुर्घटना की स्थिति में इनकी सुरक्षा क्षमता अधिक होती है, जिससे यात्रियों की जान-माल का जोखिम कम होता है।

# अग्निवीर भर्ती की ऑनलाइन परीक्षा 1 जून से

## ऑनलाइन कॉमन एंट्रेंस एग्जाम 12 जून तक चलेगी; क्लर्क व स्टोर कीपर का टाईपिंग टेस्ट



भोपाल (नप्र)। भारतीय सेना में अग्निवीर भर्ती के लिए 'ज्वाइन इंडियन आर्मी' की वेबसाइट पर रजिस्टर्ड अभ्यर्थियों की ऑनलाइन कॉमन एंट्रेंस एग्जाम (सीईई) 1 जून से शुरू होगा। यह 12 जून तक भोपाल के दो परीक्षा केंद्रों पर चलेगा। विभिन्न श्रेणियों के लिए यह परीक्षा हर रोज 4 शिफ्ट में होगी।

इस साल से अग्निवीर क्लर्क और स्टोर कीपर (टेक्निकल) के पदों पर आवेदन करने वाले अभ्यर्थियों का टाइपिंग टेस्ट भी ऑनलाइन परीक्षा केंद्र पर ही लिया जाएगा। परीक्षा में शामिल होने के लिए एडमिट कार्ड 15 मई से भारतीय सेना की आधिकारिक वेबसाइट पर उपलब्ध करा दिए गए हैं, जहां से अभ्यर्थी इन्हें डाउनलोड कर सकते हैं।

यहां होगी परीक्षा- सेना भर्ती कार्यालय भोपाल के अनुसार, ऑनलाइन परीक्षा के लिए भोपाल में दो केंद्र बनाए गए हैं। पहला केंद्र आईओएन डिजिटल जोन (आईडीजेड) प्रेस्टीज श्री जयराम एजुकेशन सोसायटी कोकता बायपास रायचने रोड और दूसरा केंद्र आईओएन डिजिटल जोन

(आईडीजेड) आरजीपीएम सनखेड़ी दानिशकुंज कोलार रोड पर है।

एडमिट कार्ड को लेकर यह निर्देश- सभी अभ्यर्थियों को निर्देश दिए गए हैं कि वे एडमिट कार्ड का प्रिंटआउट अनिवार्य रूप से अपने साथ लाएं। साथ ही एडमिट कार्ड पर दिए गए सभी निर्देशों का कड़ाई से पालन करें और निर्धारित समय पर अपने परीक्षा केंद्र पर पहुंचें।

### मेरिट के आधार पर होगा सिलेक्शन

जानकारी के अनुसार, भारतीय सेना में चयन प्रक्रिया पूरी तरह से पारदर्शी है और चयन केवल योग्यता (मेरिट) के आधार पर किया जाता है। सेना भर्ती कार्यालय ने सभी अभ्यर्थियों को दलालों और धोखाधड़ी करने वालों से सावधान रहने की सख्त हिदायत दी है। भर्ती से संबंधित किसी भी प्रकार के स्पष्टीकरण या सहायता के लिए अभ्यर्थी सेना भर्ती कार्यालय भोपाल के टेलीफोन नंबर 0755-2540954 और 9039018588 पर कार्यालयीन समय में संपर्क किया जा सकता है।

## संपादकीय

## नॉर्वे की फरकार के सवाल पर बवाल

प्रधानमंत्री नरेन्द्र मोदी द्वारा हाल में अपने यूरोप दौरे के दौरान पत्रकारों के सवालों का जवाब न देने को सोशल मीडिया में खासा लेकिन अनावश्यक बवाल मचा है। मोदी की नजर में अपने नंबर बढ़वने के चक्कर में भाजपा समर्थक एक वरिष्ठ पत्रकार ने तो नॉर्वे में पीएम मोदी से एक तीखा सवाल कर उन्हें असहज किया। हालांकि मोदी ने अपनी आदत के अनुसार उस सवाल का कोई जवाब नहीं दिया और आगे बढ़ गए, लेकिन पीएम के इसी रवैए और उस महिला पत्रकार की बहदुरी को लेकर सोशल मीडिया में जिस तरह से ओछे कमेंट किए जा रहे हैं, वह अनावश्यक और काफी हद तक अस्वीकार्य हैं। यहां दो बातें हैं। पहला तो मोदी 12 सालों से देश के पीएम हैं, लेकिन वो मीडिया के सीधे सवालों से बचते रहे हैं। हालांकि मीडिया को ज्ञान उन्हें-दना होता है, वो देते रहते हैं। कोई राष्ट्राध्यक्ष मीडिया से सीधे बात करे, न करे, कितनी करे, यह उसका अपना निजी निर्णय है। हालांकि माना यह जाता है कि मीडिया जो सवाल करता है, वो अमूमन उस मूक जनता के मन में उठने वाले प्रश्न होते हैं, जो वीवीआईपी सुरक्षा में रहने वाले राजनेता से नहीं कर पाते अथवा इन्हें कर सकते। अगर मीडिया ने ऐसा कोई सवाल पीएम से कर लिया तो कोई गुनाह नहीं किया। किए गए प्रश्न का जवाब देना न देना सम्बन्धित व्यक्ति पर निर्भर है। मोदी अफवादनस्वरूप ही मीडिया से सीधे बात करते हैं और उसमें भी उनका जोर अपनी ही बात कहने पर रहता है। मोदी की नॉर्वे यात्रा के दौरान वहां के प्रधानमंत्री जोनस गार स्ट्रेंगे के साथ संयुक्त प्रेस वार्ता के दौरान नॉर्वे की एक महिला पत्रकार ने प्रधानमंत्री मोदी से मीडिया के सवालों का जवाब देने का अग्रह किया था। हेला ने पूछा था कि प्रधानमंत्री मोदी, आप दुनिया की सबसे स्वतंत्र प्रेस के सवाल क्यों नहीं लेते? क्या आप हमारी सरकार के विश्वास के योग्य हैं? पीएम मोदी ने इन सवालों का कोई जवाब नहीं दिया था। इस पर भारत में भी बहस शुरू हो गई। लोकसभा में नेता प्रतिपक्ष राहुल गांधी ने प्रधानमंत्री को आड़े हाथों लिया और पूछा कि सवालों से घबरा क्यों रहे हैं? हेला लेंग ने विदेश मंत्रालय की ब्रीफिंग में भी मानवाधिकारों को लेकर सवाल उठाए। इस पर विदेश मंत्रालय के एक वरिष्ठ अधिकारी ने कहा कि भारत एक सिविलाइजेशनल नेशन है। इस घटनाक्रम के बाद जहां भारत में हेला लिंग के बचाव में अभियान शुरू हो गया वहीं दूसरे खेमे में हेला पर चौरफा हमले शुरू कर दिए। हिंदी के एक वरिष्ठ पत्रकार ने अपने नंबर बढ़वने की नीयत से एक बेहद वृत्तिया पोस्ट फेसबुक पर पोस्ट की। जिसमें पत्रकार हेला बिकिनी में नहा रही है। उसके साथ कैप्शन था कि मोदी से सवाल करने वाली महिला का अस्ली चरित्र। यह निहायत ओछी प्रतिक्रिया थी। किसी महिला का बिकिनी में नहाना उसके चरित्र का परिचायक कैसे हो गया? हेला ने पत्रकार के रूप में सवाल पूछकर कर्मका मिथ्या। मोदी को जवाब नहीं देना था, इसलिए वो सवाल सवाल कर आगे बढ़ गए। इस पूरे घटनाक्रम को अनावश्यक तूल देकर नरिटिव बनाना अपने आप में घंटिया और कुटित मानसिकता का परिचायक है। वरिष्ठ भारतीय पत्रकार वॉजिज के जॉर्ज ने एक्स पर सही लिखा कि यह मान लेना कि नॉर्वे लोकतंत्र या पत्रकारिता का कोई अंतिम मानक है तो यह अलग-अलग देशों की विशिष्ट परिस्थितियों की अन्वेषी करना होगा। परिचय में अमेरिका में राष्ट्राध्यक्षों द्वारा मीडिया से बात करने को स्वस्थ लोकतंत्र का प्रतीक माना जाता है। लेकिन भारत में यह परिभाषा नेताओं को मान्य नहीं है। उन्हें जबरन मनवाया भी नहीं जा सकता।

## नजरिया

## डॉ. कन्हैया त्रिपाठी

लेखक राष्ट्रपति के विशेष कार्य अधिकारी रह चुके हैं। केंद्रीय विद्यालयों का अध्यक्ष के.पी.एम. के वरिष्ठ प्रोफेसर हैं।



देश कठिन दौर से गुजर रहा है। भारत में इस प्रकार का संकट कभी नहीं आया था, जो आज आ पड़ा है। देश बहुत बड़ा है जनसंख्या की दृष्टि से और अपनी पहचान की दृष्टि से भी लेकिन अब दोनों अपने लिए ऐसे सिंड्रोम की तलाश में हैं जिससे उन्हें अपने अस्तित्व को बचाने में मदद मिले। युद्ध दूसरे देशों में हो रहे हैं लेकिन उसका असर भारतीय अर्थव्यवस्था पर पड़ चुका है। एक तरफ पेट्रोल, डीजल, गैस की कीमतों की बढ़ोतरी असह्य हो गयी है तो दूसरी ओर इसकी वजह से जो दूसरे सामान महंगे होते जा रहे हैं उसे झेल पाना भारतीय जनमानस के बस की बात नहीं है, ऐसा लगने लगा है। भारत के प्रधानमंत्री ने अपील की है कि देश के लोग सोना न खरीदें, यात्राओं में खर्च न करें। इलेक्ट्रिक सवारियों का उपयोग करें। इससे लोगों में रोष नहीं। इसे लोग स्वीकार भी कर लिए लेकिन इससे ज्यादा रोष उन्हें इस बात से है कि विधायक, मंत्री, मुख्य मंत्री दिखावा करते नजर आए।

इस देश में दिखावे की संस्कृति से सच में अब भारतीय जनमानस परेशा है। दुखी है। असहज सा है। हमारे देश में ऐसी बातों केवल खुश करने के लिए की जाती रही है। खुश करने के लिए किसी भी तरह का जोखिम आखिर लोग उठा ही क्यों रहे हैं, समझ में नहीं आता। देश की मूल समस्या का इस प्रकार मजाक बन जाता है और जो देश की लीडरशिप की ओर से अपील होती है वह भी हलके में ली जाने लगती है। ऐसे समय में तो चाहिए कि सभी संवेदनशील होकर एक ऐसा सामाजिक ढांचा सशक्त बनाएं जिससे भारत की समस्या को हम इंडीजेनस उपलब्धियों से निपटा दें। आजकल हमारे विश्वविद्यालयों के मेस में बड़े चूल्हे पर लकड़ी से बहुत सी सामग्रियां तैयार हो रही हैं। इसके पहले गैस से ही ब्रेड पकौड़े, चाय, दोपहर का लंच और शाम का खिन्न तैयार होता था। जब से गैस मेस चलाने वालों को नहीं मिल रही है वे चूल्हे की व्यवस्था करके लकड़ी से खाना पका रहे हैं। खाना उसी मात्र में तैयार हो रहा है। कुछ अच्छा खाना बन रहा है और लोग अच्छा खा रहे हैं वरना गैस के चूल्हे पर सेंकी हुई रोटियां बनती थीं और उसे ही लोग खाते थे। गैस चूल्हे पर सिंकी हुई रोटियों से जो स्वास्थ्य पर प्रभाव पड़ रहे थे हो सकता है, वे अब कम हो जाएं क्योंकि चूल्हे पर लकड़ी से सिंकी हुई रोटियों की खुशबू और स्वाद पूरे भारत की अपनी

## दिखावे की संस्कृति से नाखुश लोग

इस देश में दिखावे की संस्कृति से सच में अब भारतीय जनमानस परेशा है। दुखी है। असहज सा है। हमारे देश में ऐसी बातों केवल खुश करने के लिए की जाती रही है। खुश करने के लिए किसी भी तरह का जोखिम आखिर लोग उठा ही क्यों रहे हैं, समझ में नहीं आता। देश की मूल समस्या का इस प्रकार मजाक बन जाता है और जो देश की लीडरशिप की ओर से अपील होती है वह भी हलके में ली जाने लगती है। ऐसे समय में तो चाहिए कि सभी संवेदनशील होकर एक ऐसा सामाजिक ढांचा सशक्त बनाएं जिससे भारत की समस्या को हम इंडीजेनस उपलब्धियों से निपटा दें।

सभ्यता में पहले से स्वास्थ्य की दृष्टि से अच्छा था फिर आज कैसे न होगा?

देश के विविध विश्वविद्यालयों में इस दौरान मेरा भ्रमण जारी रहा है। अच्छे संस्थाओं में भी अब मेस लकड़ी के सड्डों को चलना शुरू हुए हैं, वे कभी न होते लेकिन आज अधिकांश जगह इन्की माध्यम से भोजन तैयार हो रहे हैं। मिड डे मील में जरूर प्राइमरी में की आंगनवाड़ी कार्यकर्त्री और भोजन के लिए गए डेलीवेज पर खाना पकाते थे। अब यह विश्वविद्यालयों में हो रहा है। अब हमारी आज की पीढ़ी यह अब समझ पा रही है कि आपातकाल से हम कैसे निपटेंगे। ऊर्जा का संकट देश में अभी डीजल-पेट्रोल व गैस से के संकट की अपेक्षा बहुत मामूली माना जा रहा है लेकिन आने वाले समय में ऊर्जा का संकट भी पूरे विश्व को झेलना है। पूरे विश्व को अंधेरे का भय आज हो न हो लेकिन एक दिन हो सकता है कि यह सबसे बड़ा भय बन जाए। इसलिए आज की आबादी जो कल की समस्या के लिए तैयार नहीं है, उसे तैयार होना होगा।

भारत के बडिंड शहर में इन्डेकशन चूल्हा ऑनलाइन या दुकानों पर पिछले महीने मिलना बंद हो गया। गैस की समस्या आने पर लोग इस चूल्हे को खोजते रहे, नहीं मिला। यही हालत भारत के अनेक शहरों की भी होगी लेकिन इसको लेकर लोग कुछ कह न सके। चूल्हे नहीं मिले और गैस न मिलने पर शहर खाली हो गए। जो प्रवासी मजदूर थे वे अपने-अपने घरों की ओर परिवार सहित फिर जाने लगे। सोचिये आज जो एसी, कूलर, फ्रिज, मोबाइल, कम्प्यूटर और हॉस्पिटल में उपयोग में आने वाली विभिन्न जांच मशीनें ऊर्जा के अभाव में बंद हो जाएंगी और अंधेरे

में हम सन डूबेंगे तो इस पूरी पृथ्वी का क्या होगा? और यह होना ही है क्योंकि हम उपभोगवादी संस्कृति की ओर पिछले कई वर्षों से निरंतर बढ़ते जा रहे हैं। अंधेरे में ऑक्सोजन नहीं होगा। फिर क्या होगा। यह एक भयावह समय होगा। इस समय के बारे में आज का युवा कोई चिंता नहीं कर रहा है। वह न पेड़ लगाने में दिलचस्पी रखता है और न ही पेड़ बचाने में। जंगल साफ हो गए। बाग-बगीचे कट गए हैं। हमारे गाँव के



आसपास आज से 10 वर्ष पहले जो पेड़ थे वे अब दीखते नहीं। अब वहां कोई कुछ दुकाने दिखती हैं या खेती होने लगी उन जमीनों पर। पहले जिन बागों में हम गाय चराने जाते थे और दोपहर में पेड़ों के नीचे छाँव देखकर बैठते थे। वह विश्राम के लिए सभी पेड़ नदारद हैं। अब न छाँव है और न टाँवा। अब केवल दूर तक धूप है। देश के लोग अब देस में अपने पेड़, अपने बगीचे और अपनी देसी औषधियों को नहीं खोज सकते, ऐसा भारत बनता गया है। इसलिए लकड़ी व चूल्हे की जो आज की पीढ़ी अनुभव कर रही है वह शायद उन्हें यह सोचने के लिए बाध्य करे कि हमें अपने देश में देसज देस की खोज कायम रखनी चाहिए।

## विचार

## प्र.संजय द्विवेदी

लेखक माखनलाल वर्तुर्दी राष्ट्रीय पत्रकारिता एवं संचार वि. वि. भोपाल में जनसंचार विभाग के अध्यक्ष हैं।



इन दिनों भारत की मीडिया में बंदिशों और लोकतंत्र के सिक्कुड़ो जाने की कथाएं हवा में तैर रही हैं। लोकतंत्र बचाने में वे सब आगे हैं जिनके शासन की कथाएं उन्हें खुद मुंह चिढ़ा रही हैं। मीडिया को दबाने, नियंत्रित करने की कहानियां आज की नहीं हैं। लेकिन मीडिया की हिम्मत भी आज की नहीं है। हमारे देश में पत्रकारिता की शुरुआत ही जेम्स आगस्टस हिंकी की क्रांतिकारी लेखनी से प्रारंभ होती है, जिसने अंग्रेज लाट साहबों की बैंड बजा दी। अंग्रेजी सत्ता के विरुद्ध फूंककर उसने अंग्रेज होकर भी जेलें झेलीं, जर्मन चूकाए और खामोश मौत पाई। किंतु हिंकी यह बता गया कि पत्रकारिता क्यों और कैसे करनी है। इसके बाद आजादी के आंदोलन में यही पत्रकारिता 'खबर' की जगह 'पैगाम' देने वाली बन गयी। जिसके कारण शायर को कहना पड़ा कि जब तोप मुकाबिल तो अखबार निकालो।

सुनने और देखने का समय हमारे देश के हर क्रांतिकारी और आजादी के नायकों ने प्रत्यक्ष या परोक्ष रूप से पत्रकारिता को एक अस्त्र की तरह इस्तेमाल किया। लोकमान्य तिलक, विपिन चंद्र पाल, लाला लाजपत राय, सुभाषचंद्र बोस, महात्मा गांधी, माधवराव सभ्रे, गणेशशांकर विद्यार्थी, माखनलाल चतुर्वेदी सबसे पत्रकारिता के माध्यम से राष्ट्र को जागृत किया। पत्रकारिता की भावभूमि आजादी के आंदोलन ने तय कर दी। यह थी जनपक्षधरता, न्याय के लिए संघर्ष और सत्यान्वेषण। आजादी के बाद देश के नवनिर्माण का काम हो या आपातकाल विरोधी संघर्ष हमारे पत्रकारों ने हर जगह अपने उजले पदचिन्ह छोड़े। आज मीडिया का स्वरूप बहुत व्यक्त हो गया है। वह अनमन चंचों से की जा रही है। प्रिट, टीवी, रेडियो से अलग मोबाइल पर हो रही पत्रकारिता गजब कर रही है। कहा जा रहा कि डिजिटल का सूरज कभी नहीं डूबता। इसलिए आप देखें तो पाएंगे मीडिया की पहच मोबाइल के

## भारतीय मीडिया की बड़ी होती दुनिया!

माध्यम से ज्यादातर लोगों तक हो रही है। मीडिया कन्वर्जेंस का माध्यम मोबाइल बने हैं। ऐसे में ज्यादातर चीजे सुनी और देखी जा रही हैं। पठनीयता के सामने गंभीर चुनौतियां हैं। फिर भी इतना बड़ा देश अगर कुछ प्रतिशत में भी पढ़ता है तो भी संख्या आसानी से करोड़ों में होती है। दुनिया के तमाम देश एक भाषा में सोचते, पढ़ते और बोलते हैं। हिंदुस्तान 22 बड़ी भाषाओं और तमाम बोलियों में सुनता, पढ़ता और देखता है। इसलिए भारत के मीडिया का आकार बहुत व्यापक है।

डिजिटल मीडिया ने हमारे माध्यमों को वैश्विक



किया है। भारतीय भाषाओं को वैश्विक किया है। कभी फिल्में हमारे भारतीय समाज का वैश्विक चेहरा बनाती थीं। अब मीडिया इसके केंद्र में है। यू-ट्यूब, सोशल मीडिया, वेब माध्यमों, ई-पेपर और ई-न्यूज से एक नई दुनिया बन रही है, जिसने भारत की वैश्विक छवि बनाने का काम किया है। आज भारत और उसकी भाषाओं के साथ अंग्रेजी भाषा में भी भारतीयों की खास उपस्थिति है। वे जो लिख, कह और कर रहे हैं उसने देश को दुनिया में व्यक्त किया है। हिंदुस्तानी जहाँ-जहाँ गए अपनी भाषा और संस्कृति के साथ गए और वहाँ एक लघु भारत खड़ा किया। यह लघु भारत आज मीडिया और संचार माध्यमों से शक्ति पाता है। अपनी जड़ों से जुड़ा हुआ महसूस करता है। एक समय में अपनी भाषा के प्रकाशनों, पत्र-पत्रिकाओं, किताबों और मनोरंजन

को प्राप्त करना मुश्किल था, किंतु डिजिटल माध्यमों ने इसे संभव किया है। दूरियां, भूगोल और भाषा सबके अंतर को पाटकर भारत आपके घर पहुंच जाता है। इससे भारत की शक्ति बन रही है। साफ्टपवार क्या कर सकती है, इसे हम सब महसूस कर रहे हैं।

एक नया भारत बनाने और उसके एकीकरण में भारतीय मीडिया की भूमिका को स्वीकार करना चाहिए। अपने प्रारंभ से ही उत्तर से दक्षिण, पूर्व से पश्चिम भारतीय पत्रकारिता और साहित्य का स्वर एक रहा है। सबने भारत बोध को स्वर दिया है।

इतनी सारी भाषाओं, बोलियों, खानपान, स्थानीय प्रतीकों को लेकर चर्चता हुआ देश अगर एक है तो इसका कारण है, उसके सांस्कृतिक प्रवाह का एक होना। लंबी गुलामी, वैचारिक दासता से धिरे बुद्धिजीवियों द्वारा किए लंबे अनर्थ चिंतन के बाद भी इस देश की प्रज्ञा अगर सो नहीं गयी तो इसका कारण इस देश की गहरी सांस्कृतिक जड़ें हैं। समय-समय पर नायक आते रहे हैं। जो हमें याद दिलाते हैं कि सब कुछ कभी खत्म नहीं हो सकता। भारतेंदु हरिश्चंद्र उनमें एक हैं, गांधी हैं, बाद के दिनों में दीनदयाल उपाध्याय, ड. राममनोहर लोहिया, अटलबिहारी वाजपेयी हैं। इनमें से सब पत्रकारिता को अपनी अभिव्यक्ति का केंद्र बनाते हैं। मीडिया के माध्यम से समाज को उसके बोध से जोड़ते हैं। उसी समय समाज को राष्ट्रकवि मैथिलीशरण गुप्त याद दिलाते हैं -

हम कौन थे, क्या हो गये हैं, और क्या होंगे अभी आओ विचारें आज मिल कर, यह समस्याएं सभी।

जाहिर है हमारी चुनौतियां अभी समाप्त नहीं हुई हैं। हमें नित अपने राष्ट्र के समक्ष उपस्थित संकटों के ठोस और वाजिब हल तलाशने हैं। पत्रकारिता, साहित्य और प्रदर्शन कलाओं में यह सामर्थ्य है कि वे समाज को संयत करते हुए एकजुट कर सकें। उनको रास्ता दिखा सकते हैं। भारतीय पत्रकारिता कमीबेश अपनी इस भूमिका पर आज भी कायम है। अपनी इस भूमिका को और प्रखर करते हुए पत्रकारिता जागत को वह सब करनी ही होगा, जो अपेक्षित है। इसकी कसौटी थी तय है- जनपक्ष और सत्यान्वेषण। इसी में भारतीय पत्रकारिता की मुक्ति है, इसी में उसका गौरव है।

को लेकर आगे बढ़ें। इनमें हिंदी के माधवराव सभ्रे का उदाहरण सबसे खास है, जिन्होंने तिलक जी के मराठी अखबार 'केसरी' से प्रेरणा लेकर 'हिंदी केसरी' प्रारंभ किया। ऐसे अनेक नायक देश को जोड़ने के सूत्र खोजकर पत्रकारिता के माध्यम से सामने आते रहे। समस्त भारतीय भाषाओं के श्रेष्ठ संपादकों ने इस दौर में जो भाव जागरण किया है, वह अप्रतिम है।

इतनी सारी भाषाओं, बोलियों, खानपान, स्थानीय प्रतीकों को लेकर चर्चता हुआ देश अगर एक है तो इसका कारण है, उसके सांस्कृतिक प्रवाह का एक होना। लंबी गुलामी, वैचारिक दासता से धिरे बुद्धिजीवियों द्वारा किए लंबे अनर्थ चिंतन के बाद भी इस देश की प्रज्ञा अगर सो नहीं गयी तो इसका कारण इस देश की गहरी सांस्कृतिक जड़ें हैं। समय-समय पर नायक आते रहे हैं। जो हमें याद दिलाते हैं कि सब कुछ कभी खत्म नहीं हो सकता। भारतेंदु हरिश्चंद्र उनमें एक हैं, गांधी हैं, बाद के दिनों में दीनदयाल उपाध्याय, ड. राममनोहर लोहिया, अटलबिहारी वाजपेयी हैं। इनमें से सब पत्रकारिता को अपनी अभिव्यक्ति का केंद्र बनाते हैं। मीडिया के माध्यम से समाज को उसके बोध से जोड़ते हैं। उसी समय समाज को राष्ट्रकवि मैथिलीशरण गुप्त याद दिलाते हैं -

हम कौन थे, क्या हो गये हैं, और क्या होंगे अभी आओ विचारें आज मिल कर, यह समस्याएं सभी।

जाहिर है हमारी चुनौतियां अभी समाप्त नहीं हुई हैं। हमें नित अपने राष्ट्र के समक्ष उपस्थित संकटों के ठोस और वाजिब हल तलाशने हैं। पत्रकारिता, साहित्य और प्रदर्शन कलाओं में यह सामर्थ्य है कि वे समाज को संयत करते हुए एकजुट कर सकें। उनको रास्ता दिखा सकते हैं। भारतीय पत्रकारिता कमीबेश अपनी इस भूमिका पर आज भी कायम है। अपनी इस भूमिका को और प्रखर करते हुए पत्रकारिता जागत को वह सब करनी ही होगा, जो अपेक्षित है। इसकी कसौटी थी तय है- जनपक्ष और सत्यान्वेषण। इसी में भारतीय पत्रकारिता की मुक्ति है, इसी में उसका गौरव है।

## भारत की सामूहिक शक्ति का प्रयोग मॉडल

## विवेक मिश्रा



शिवक अर्थव्यवस्था को दलदल में घसीट रहे, पश्चिम एशिया के संघर्ष से, भारत जैसे प्रागतिशील देश अछूते रह सके, यह संभव नहीं है। ऊर्जा की नखर मुल्कों की सरल राहों को रोका है। अतिवाद और तेलीकरण के परिवेश में शांति प्रयासों की कोई सुबह होती नहीं दिख रही है, बढ़ती हुई पेट्रोल-डीजल की कीमतें इस वास्तविकता की पुष्टि कर रही हैं।

एसे संकटकाल में प्रधानमंत्री की देशवासियों से उपयोग व उपभोग में संयम बरतने की अपील, धैर्य की सभी कसौटियां को कसने के बाद ही की गई होगी। राजनीतिक दृष्टि से इस अपील की गहन गवेषणा की जा सकती है। परंतु इससे देश की मौजूदा समस्या और इससे जुड़े तथ्यात्मक सत्य, हमारी समीक्षा का इंतजार नहीं करेंगे, इन्हें तात्कालिक समाधान चाहिए। इस एवज में कि हम अपनी ऊर्जा आवश्यकताओं का 85% विदेशों से आयात करते हैं, जिसमें फानस की खाड़ी वाले मार्ग का हिस्सा 35% है। चीन के बाद गोलड का सबसे बड़ा उपभोक्ता भारत है और यह भी आयात पर ही निर्भर है। इस तरह ईंधन और स्वर्ण आभूषण से दूबी भारतीय अर्थव्यवस्था अंतरराष्ट्रीय मुद्रा डॉलर पर बहुत निर्भर करती है, जंग से निर्मित हालातों में बढ़ती कीमतों और हमारी मांगों से विदेशी मुद्रा भंडार के तेजी से कम होने का खतरा बढ़ रहा है, जनवरी की तुलना में मई 2026 में यह लगभग 723 बिलियन डॉलर से 690 बिलियन डॉलर पर आ चुका है।

इन परिस्थितियों में संयम के संयुक्त प्रयत्नों से ही हम भारत के प्राप्ति पथ को निर्बाध संचालित रख सकते हैं। संयुक्त प्रयास इसलिए महत्वपूर्ण है, क्योंकि यह हम 140 करोड़ भारतीयों के दैनंदिन व्यवहार और बरतने की आदतों से जुड़ा विषय है। प्रयासों के इस क्रम में नेतृत्व कर्ताओं द्वारा अपने काफिलों से कमीबेश पचास प्रतिशत वाहन कम करने की बात कही गई है, जिसकी पालना फिलहाल कई माननीयों के द्वारा सड़कों पर किए गए वाहन शक्ति प्रदर्शन में देखने को नहीं मिल सकी, हालांकि केंद्रीय व शीर्ष नेतृत्व सराहनीय रूप से प्रयास कर रहे हैं। निजी क्षेत्र जरूर अपने सशक्त तर्कों की ढांचे के दम पर वक्त फ्रॉम होम जैसी व्यवस्था को तुरंत मूर्तरूप दे सकते हैं। सरकारी कार्यालयों में भी अधिकारियों - कर्मचारियों के आवागमन को सार्वजनिक व साझा परिवहन से जोड़कर ईच्छत परिणाम हासिल किए जा सकते हैं। अधिकांशतः सभी सरकारी दफ्तर सप्ताह में पांच दिन संचालित किए जाते हैं, लेकिन देशभर में स्कूल प्रायः सप्ताह में छह दिन लगाए जा रहे हैं। ग्रीष्मकालीन अवकाशों की अवाधि भी

1980 से 2010 तक 2 माह तक हुआ करती थी, यह अधिकांश राज्यों में अब 30 से 45 दिन तक सिमट चुकी है। आने वाले 1 वर्ष के लिए यह 5 दिवसीय व्यवस्था और ग्रीष्मकालीन अवकाश को बढ़ाने का निर्णय लिया जाता है, तो कुछ चमत्कारी परिणाम हासिल हो सकते हैं।

इंटरनेट पर उपलब्ध जानकारी के हिसाब से देशभर के 10 लाख सरकारी स्कूलों में 51 लाख सरकारी शिक्षक कार्यरत हैं। यदि यह सभी शिक्षक बाइक साइल कर अपने अपने घरों से स्कूल आने-जाने के लिए कम से कम 10 किलोमीटर का सफर भी तय करते हैं, तो एक मोटरसाइकिल से दो शिक्षकों को 200 एम.एल. पेट्रोल की जरूरत होती है। वहीं देशभर के शिक्षकों के साथ ईंधन की यह खपत 510000 लीटर/प्रतिदिन हो जाती है। पेट्रोल की इस खपत को यदि अगले एक वर्ष के लिए फाइव डे वकिंग मॉडल और 2 महीने के ग्रीष्मकालीन अवकाश से जोड़ दें (मौजूदा 1 माह के अवकाश से 30 दिन अधिक) तो कुल 39,780,000 लीटर पेट्रोल की बचत की जा सकती है। इतने मात्रा के पेट्रोल को परिष्कृत करने में लगाने वाले कच्चे तेल की तादद 86,478,261 लीटर या 77,698 मीट्रिक टन हो जाती है। (1 लीटर कच्चे तेल से लगभग 450 एम.एल. पेट्रोल का उत्पादन होता है।) आज अंतरराष्ट्रीय बाजार में इसकी कीमत लगभग 478 करोड़ रुपए होगी। हालांकि यह तथ्य भी स्पष्ट करना जरूरी है, कि भारत में कच्चे तेल की प्रतिदिन खपत 7,50,000 मीट्रिक टन है, अर्थात् वर्षभर किए गए इन तमाम प्रयासों के बाद भी हम एक दिन की खपत का केवल 10% प्रतिशत ही कच्चा तेल बचा सकेंगे, जो देश में मात्रा बड़े घंटे की आपूर्ति को पूरा करेगा। प्रथम दृष्टया इस प्रयोग का सीमित प्रभाव क्षेत्र हमें हताशा से भर सकता है, किंतु यह ध्यान रखना होगा कि यह 51 लाख सरकारी शिक्षकों को राख किया गया प्रयोग है और यह भारत की कुल जनसंख्या का मात्र 0.36% प्रतिशत है। इस मॉडल को स्कूलों में पढ़ने वाले 25 करोड़ विद्यार्थियों की संख्या के अनुपातन से और प्रधानमंत्री के 140 करोड़ भारतीयों से किए गए अग्रह के अनुशासन से जोड़ दिया जाए, तो अगले एक वर्ष में जो परिणाम हम हासिल करेंगे, वह प्रत्येक भारतीयों को राष्ट्रभक्ता के अप्रतिम रोमांच से भर देगा। यही नहीं, इस प्रयोग में की गई कुल खपत में 77,698 मीट्रिक टन की कमी का अर्थ है, पर्यावरण में 2 लाख 40 हजार मीट्रिक टन के कार्बन फुटप्रिंट को घटाना, यह 57 हजार पेट्रोल कारों द्वारा पूरे एक साल में किए गए कुल प्रदूषण को कम कर देना है।

इसी तर्ज पर भौतिक रूप से गोलड की खरीद पर नियंत्रण रख, मांगलिक कार्यों में उतने ही मूल्य से ईटीएफ, एफडी आदि में निवेश कर, एक ही छत के नीचे जलते अलग अलग चूल्हों को एक-एक, हम विश्व को अपने सामर्थ्य का परिचय दे सकते हैं। हॉर्मज के इस संकट का निराकरण सरकारी नीतियों से कहीं अधिक, देशवासियों की सामूहिक शक्ति में निहित है।

स्वामी, सुबह सखरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

**प्रधान संपादक** उमेश त्रिवेदी  
**कार्यकारी प्रधान संपादक** अजय बोक्लि  
**संपादक (मध्यप्रदेश)** विनोद तिवारी  
**वरिष्ठ संपादक** पंकज शुक्ला  
**प्रबंध संपादक** अरुण पटेल  
(सभी विवादों का न्याय क्षेत्र भोपाल रहेगा)  
RNI No. MPHIN/ 2003/ 10923,  
Ph. No. 0755-2422692, 4059111  
Email- subahsaverenews@gmail.com

'सुबह सखरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध नहीं है।

## ट्रिस्टिकोण

## आसिम अनमोल

लेखक स्तंभकार हैं।



गर्मी फिर आ गई। गर्मी बारिश लु के थपड़े मानवीयता को चारों दिशाओं में बड़े साहस के साथ घेरे खड़े हैं। जिता गर्मी से लोग परेशान नहीं हो रहे हैं। उतना मौसम विभाग की चेतावनी से भयभीत हो रहे हैं। जिनको गर्मी नहीं लग रही होती, उनको भी लगनी शुरू हो रही है। गर्मी का प्रकोप मानसिक पटल पर खूब उपात मचा रहा है। गर्मी और लाइट न जाने किस जनम का बदला ले रहे हैं। इधर गर्मी अपनी आसमानी सत्ता का पावर दिखा रही है। उधर लाइट विधुत विभाग के आकाओं से नहीं लेती है। उसको लगता है कि घटने पर तय यदा कदा पंखे व कूलर चलवा रही है। कुछ समय बाद गर्मी यह कहकर चली जा रही है कि तुम आम या खास को ज्यादा गर्माहट मत देना। बस अपने हृदय में रहकर हलके फुल्के पसीने छुड़वाते रहना ताकि तुम्हारा संहार में तापमानीय भ्रम बना रहे। वरना तुम्हारी प्रतियक्षा पर बन आएगी। मौसम विभाग, लाइट और गर्मी तीनों की तिकड़ी गर्मी का शुभारम्भ करते हुए इसानी शरीर को पसीना पसीना करके चिपचिपा बनाने पर तुरी हुई है। मौसम विभाग शरीर के चिपचिपपन में बूझ करत हुए गर्मी के

## गर्मी की मिसाइलें छोड़ी जा रहें आसमान से!

बढ़ने की ओर पुरजोर तरीके से इशारा कर रहा है। छोटें शरीरों में लाइट यह कहकर आ जा रही है कि अपना अपना पसीना बोलतों में भरकर रखिए। मैं रेस्टिंग निपटा दे आती हूँ यह तीनों ही अनुमानित ढांचे से ऐसे अपना अपना काम कर रहे हैं। जैसे सरकार अपने मुनासिफ काम करती है। अब भला गर्मी को सोचना चाहिए कि इसन का डी.एन.ए. पहले से ही जीवन की समस्याओं और उलझनों में उलझा हुआ है। ऊपर से तुम हर साल सताने आ जाती हो। डिग्री सेल्सियस रतबा अलग दिखाती रहती है। घटने का काम ही नहीं लेती है। उसको लगता है कि घटने पर तय अपना मन है जाएगा। इस लिए वीर तुम बड़े चलो की तर्ज पर गर्मी बढ़ती ही रहती है। इसी कारण सरकारी ऑफिस दोपहर में सोने और लेटने के विश्रामगृह बनते जा रहे हैं। घर भी पसीने से भरी होती है। गर्मी की पहुँच भी सीधे गमन तक है। इस लिए इसन का मानसिक पारा इतना गरम कर रही है कि घरेलू म्याहल में भी रोज रोज की कलह पैदा कर देती है। यानी गर्मी लड़ाई झगड़ करवाने की प्रतीक है। अब अगर इसन अपनी गर्मी को हैसियत के दिखाने की ओर अग्रसर होगा तो गर्मी पूरे व्यक्तित्व को जलाने का ही

काम करेगी। गर्मी का मिजाज समझने की जरूरत होती चाहिए। उसके मिजाज के लिहाज से अपना मानसिक संतुलन बनाकर रहना चाहिए। अब प्रार्थना गर्मी यह तो नहीं कहती कि आप अपने सिर के बाल नोचते घूमे। बीबी पर गर्मी का गुस्सा उतारो। पड़ोसियों के बच्चों की आपस में कोई नोक झोंक हो जाए तो खुद परिचय बनकर लड़ाई झगड़ों के प्रतीक होते घूमे। बाप की अच्छी सलाह पर जिम्मे से बहते पसीने से आंजिज आकर बाप के साथ खराब सुनकर की अंतर्दारी खेले। दुनियाँ को अपनी गर्मी से इतना प्यार न करे कि दुनियाँ आपकी आलोचनाओं सभी बातों को जगह जगह चाय पानी को तरह परसेतोती घूमे। ऐसे ही एक रोज पत्नी पति से बोली एक टंडा टंडा कूल कूल पाउडर का डिब्बा लाकर दीजिए। पति बोला पिछले सप्ताह तो लाकर दिया था। पाउडर लगाती हो या पडेसी को दान कर देती हो। पत्नी तिलमिलती हुई बोली मुझ पर क्यों भड़क रहे हो। पाउडर लत्पा कर लगाती हूँ टिकाता ही नहीं। भड़कना ही है तो बिजली बालों और उस विधाता पर भड़कें जो आसमान से गर्मी की मिसाइलें चलाकर संसार के प्रत्येक दिमाग को गर्मागंम कर रही है।

## भारतीय कृषि का नया रोडमैप



निलेश देसाई

लेखक कृषि मामलों के जानकार हैं।

खरीफ 2026-27 के एमएसपी ऐलान के बीच बांदा 48.2 डिग्री सेल्सियस पर झुलसा; 51 साल की स्टडी बोली-बाजरा सबसे वल्लरेबल, अब सिर्फ दाम नहीं, 'सिंचाई और खरीद सुरक्षा' का समय। केंद्र सरकार ने खरीफ 2026-27 के लिए न्यूनतम समर्थन मूल्य (एमएसपी) का ऐलान कर दिया है। बाजरे का एमएसपी 125 रुपए बढ़कर 2,900 प्रति क्विंटल, धान 2,441, मक्का 2,560 और अरहर 8,000 प्रति क्विंटल तय हुआ है। सरकार का आकलन है कि इससे लागत पर 50 से 75 प्रतिशत तक का लाभ मिलेगा-विशेषकर बाजरे में लगभग 56 प्रतिशत और रागी में 75 प्रतिशत तक का रिटर्न बताया गया है।

यह घोषणा स्वागत योग्य है, लेकिन नीतिगत दृष्टिकोण से इसकी टाइमिंग एक बड़े विरोधाभास को रेखांकित करती है। जिस दिन यह ऐलान हुआ, उसी दिन उत्तर प्रदेश के बांदा में तापमान 48.2 डिग्री तक पहुँच गया था, जिसने इसे देश के अत्यंत गर्म स्थानों में शामिल कर दिया। इसी दौरान विश्व के सबसे गर्म शहरों की सूचियों में भारत के शहरों का बड़ा प्रभुत्व उभरकर आया है। यह जमीनी हकीकत एक बुनियादी सवाल खड़ा करती है: जब चरम मौसम के कारण खेत ही भट्टी बन जाएं, तो केवल कागजी मूल्य किसान को कितनी सुरक्षा दे पाएगा?

## दाम का सच: लागत का अधूरा आकलन

वर्तमान में सरकार ए2+एफएल फॉर्मूले पर एमएसपी तय करती है-यानी केवल नकद खर्च और पारिवारिक मजदूरी। इस आधार पर बाजरे की लागत 1,860 रुपए मानकर 2,900 रुपए का मूल्य तय किया गया है।

परंतु, व्यावहारिक कृषि अर्थशास्त्र और एम.एस. स्वामीनाथन आयोग की सिफारिशों के अनुसार, मूल्य निर्धारण सी 2 फॉर्मूला (जमीन का काल्पनिक किराया + लगाई गई पूंजी पर ब्याज) के आधार पर होना चाहिए। यदि सी 2+50 प्रतिशत सूत्र को लागू किया जाए, तो धान का एमएसपी 2,441 रुपए को जगह लगभग 3,200 रुपए होना चाहिए था। पिछले एक दशक में डीजल (लाभ 78 प्रतिशत वृद्धि) और खेप (लाभ 90 प्रतिशत वृद्धि) जैसी इनपुट लागतों में आया उछल देखते हुए, वर्तमान मूल्य वृद्धि किसानों की वास्तविक

# दाम, पानी और गारंटीड खरीद का त्रिआयामी सुरक्षा कवच

यह घोषणा स्वागत योग्य है, लेकिन नीतिगत दृष्टिकोण से इसकी टाइमिंग एक बड़े विरोधाभास को रेखांकित करती है। जिस दिन यह ऐलान हुआ, उसी दिन उत्तर प्रदेश के बांदा में तापमान 48.2 डिग्री तक पहुँच गया था, जिसने इसे देश के अत्यंत गर्म स्थानों में शामिल कर दिया। इसी दौरान विश्व के सबसे गर्म शहरों की सूचियों में भारत के शहरों का बड़ा प्रभुत्व उभरकर आया है। यह जमीनी हकीकत एक बुनियादी सवाल खड़ा करती है: जब चरम मौसम के कारण खेत ही भट्टी बन जाएं, तो केवल कागजी मूल्य किसान को कितनी सुरक्षा दे पाएगा?

आर्थिक सुरक्षा के लिए अपर्याप्त महसूस होती है।

## पानी का संकट: भट्टी बनते खेतों में उत्पादन की चुनौती

51 साल के ऐतिहासिक डेटा और 563 जिलों पर आधारित हालिया 'क्रॉप रिस्क असेसमेंट-क्लाइमेट स्टडी' ने हमारी पारंपरिक प्राथमिकताओं को झकझोर दिया है। इस अध्ययन के अनुसार, तापमान में महज 1 डिग्री सेल्सियस की वृद्धि होने पर बाजरे की पैदावार में लगभग 19.1 प्रतिशत की गिरावट हो सकती है; कुछ शुष्क जिलों में यह नुकसान 38.5 प्रतिशत तक पहुँच जाता है।

गैहू (-5.4 प्रतिशत) और चावल (-7.1 प्रतिशत) की तुलना में बाजरा-जिसे हम पारंपरिक रूप से सूखा प्रतिरोधी मानते थे-चरम गर्मी में सबसे अधिक संवेदनशील साबित हो रहा है। इसे बुदेखंड या मध्य प्रदेश के झाबुआअलीराजपुर जैसे अर्धशुष्क अंचलों के उदाहरण से समझें, जहाँ तापमान आज 40 डिग्री सेल्सियस से 48 डिग्री सेल्सियस के बीच बना हुआ है। बाजरे के लिए आदर्श तापमान लगभग 35 डिग्री सेल्सियस माना जाता है। तापमान में इस भारी वृद्धि के कारण, यदि फसल खेत में ही झूलसकर नष्ट हो जाती है, तो प्रति क्विंटल बढ़ा हुआ दाम बेअसर हो जाता है। किसान की जेब में आय तब पहुँचेंगी, जब फसल बाजार तक पहुँचने के लिए बचेंगी।

## खरीद का अभाव: बाजार में वास्तविक मांग की कमी

नीति आयोग और विभिन्न राष्ट्रीय सर्वेक्षणों के आंकड़े बताते हैं कि देश के महज लगभग 6 प्रतिशत किसानों को ही एमएसपी का वास्तविक लाभ मिल पाता है। उदाहरण के लिए, बाजरे का राष्ट्रीय एमएसपी भले ही 2,900 रुपए प्रति क्विंटल घोषित हो, लेकिन स्थानीय मंडियों में वास्तविक व्यापार 2,100 से 2,400 रुपए के बीच सिमट जाता है। छत्तीसगढ़ के महसमुंद जैसे क्षेत्रों में, जो भीषण गर्मी की चपेट में हैं, न तो प्यास सरकारी खरीद केंद्र उपलब्ध है और ना ही वैज्ञानिक भंडारण (सिलोसिस) की व्यवस्था। दलहन और तिलहन की स्थिति भी इससे अलग नहीं है, जहाँ सरकारी खरीद का स्तर अक्सर एकल अंकों (सिंगल डिजिट) तक ही सिमट जाता है।

## त्रिआयामी सुरक्षा कवच: 'एमएसपी 1.0' से 'एमएसपी 2.0' का विजन

इन संरचनात्मक और पर्यावरणीय चुनौतियों के सामने स्पष्ट है कि भारतीय कृषि को अब केवल मूल्य घोषणा (एमएसपी 1.0) के सीमित दायरे से बाहर निकलना होगा। देश की खाद्य और आर्थिक सुरक्षा के लिए हमें एक त्रिआयामी दृष्टिकोण- 'एमएसपी 2.0' (दाम, पानी और गारंटीड खरीद) को कृषि नीति का मुख्या आधार बनाना होगा।



जैव विविधता

जयदेव राठी

लेखक एडवोकेट हैं।

हर वर्ष 22 मई को मनाया जाने वाला अंतरराष्ट्रीय जैव विविधता के लिए दिन हमें यह याद दिलाता है कि मनुष्य अकेला नहीं है; उसकी सभ्यता, अर्थव्यवस्था, भोजन, जल, औषधि और भविष्य सब कुछ जैव विविधता पर आधारित है। यह धरती से जंगल, जीव-जंतु, पक्षी, कीट, नदियाँ और वनस्पतियाँ समाप्त होने लगे, तो मानव सभ्यता का अस्तित्व भी लंबे समय तक सुरक्षित नहीं रह सकता। आज पूरी दुनिया जलवायु परिवर्तन, बढ़ते तापमान, सूखा, बाढ़, समुद्री प्रदूषण और प्राकृतिक आपदाओं का सामना कर रही है। इन सभी संकटों के मूल में कहीं न कहीं जैव विविधता का विनाश जुड़ा हुआ है। दुनिया जितनी तेजी से तकनीकी विकास की ओर बढ़ी है, उतनी ही तेजी से उसने प्रकृति के संतुलन को भी बिगाड़ा है। यही कारण है कि आज 'विकास बनाम प्रकृति' का प्रश्न मानवता के सामने सबसे बड़ी चुनौती बनकर खड़ा है। जैव विविधता का अर्थ है पृथ्वी पर मौजूद सभी प्रकार के जीवों, वनस्पतियों, सूक्ष्मजीवों और पारिस्थितिक तंत्रों की विविधता। इसमें जंगल, घास के मैदान, नदियाँ, समुद्र, पर्वत, जीव-जंतु, पक्षी, कीट और पेड़-पौधे सब शामिल हैं। सरल शब्दों में कहा जाए तो प्रकृति का पूरा जीवंत संसार ही जैव विविधता है। धरती पर हर जीव की अपनी भूमिका होती है। मधुमक्खियाँ परागण करती हैं, पेड़ ऑक्सीजन देते हैं, नदियाँ जीवन को बनाए रखती हैं, जंगल वर्षा चक्र को संतुलित करते हैं और सूक्ष्मजीव मिट्टी की उर्वरता बनाए रखते हैं। यदि इनमें से कोई एक कड़ी भी कमजोर होती है, तो पूरा पारिस्थितिक

तंत्र प्रभावित होता है।

यूनाइटेड नेशंस ने जैव विविधता संरक्षण के प्रति जागरूकता बढ़ाने के उद्देश्य से इस दिवस को मनाने की शुरुआत की। इसका उद्देश्य केवल कार्यक्रम आयोजित करना नहीं, बल्कि यह समझ विकसित करना है कि मानव जीवन और प्रकृति एक-दूसरे से गहराई से जुड़े हुए हैं। आज विश्व के सामने सबसे बड़ी चुनौती यह है कि आर्थिक विकास की अंधी दौड़ में प्राकृतिक संसाधनों का अत्यधिक दोहन किया जा रहा है। जंगल काटे जा रहे हैं, नदियाँ प्रदूषित हो रही हैं, समुद्र प्लास्टिक से भरते जा रहे हैं और वन्य जीवों के प्राकृतिक आवास समाप्त हो रहे हैं। ऐसे समय में यह दिवस प्रकृति के साथ संतुलित विकास की आवश्यकता पर बल देता है।

भारत विश्व के उन चुनिंदा देशों में शामिल है जहाँ अत्यधिक जैव विविधता पाई जाती है। हिमालय से लेकर पश्चिमी घाट तक, थार रेगिस्तान से लेकर सुंदरबन के मैंग्रोव तक भारत में प्रकृति की अद्भुत विविधता देखने को मिलती है। देश में हजारों प्रकार की वनस्पतियाँ, पक्षी, जीव-जंतु और औषधीय पौधे पाए जाते हैं। भारतीय संस्कृति में प्रकृति को सदैव पूजनीय माना गया है। पेड़ों, नदियों, पर्वतों और पशु-पक्षियों को धार्मिक और सांस्कृतिक महत्व दिया गया। यही कारण था कि भारतीय समाज लंबे समय तक प्रकृति के साथ संतुलन बनाकर चलता रहा। पीपल, बरगद, तुलसी, गाय, नाग और नदियों के प्रति सम्मान केवल आस्था नहीं, बल्कि प्रकृति संरक्षण का सामाजिक माध्यम भी था। लेकिन आधुनिक जीवनशैली और अंधाधुंध शहरीकरण ने इस संतुलन को कमजोर किया है। आज बड़े-बड़े शहरों के विस्तार ने जंगलों को निगलना शुरू कर दिया है। खेती

में रासायनिक उर्वरकों और कीटनाशकों के अत्यधिक प्रयोग से मिट्टी और जल दोनों प्रभावित हो रहे हैं।

बनों की अंधाधुंध कटाई जैव विविधता के लिए



सबसे बड़ा संकट बन चुकी है। जंगल केवल पेड़ों का समूह नहीं होते, बल्कि लाखों जीवों का घर होते हैं। जब जंगल कटते हैं, तो असंख्य जीवों का अस्तित्व खतरे में पड़ जाता है। इसके साथ ही जलवायु परिवर्तन भी कई प्रजातियों के लिए संकट पैदा कर रहा है। धरती का बढ़ता तापमान हिमनदों को पिघला रहा है, समुद्र का स्तर बढ़ रहा है और मौसम

का संतुलन बिगड़ रहा है। इसका सीधा प्रभाव वन्य जीवों और वनस्पतियों पर पड़ रहा है। प्लास्टिक, रासायनिक कचरा और औद्योगिक प्रदूषण नदियों, समुद्रों और मिट्टी को विषैला बना रहे हैं। समुद्री जीव

विकास में बाधा है, जबकि वास्तविकता इसके बिल्कुल विपरीत है। कृषि, मत्स्य पालन, पर्यटन, औषधि उद्योग और ग्रामीण अर्थव्यवस्था पूरी तरह जैव विविधता पर निर्भर हैं। यदि मधुमक्खियाँ समाप्त हो जाएँ, तो परागण प्रभावित होगा और खाद्य उत्पादन घट जाएगा। यदि जंगल समाप्त होंगे, तो वर्षा चक्र बिगड़ेगा और जल संकट गहरा जाएगा। इसलिए जैव विविधता केवल पर्यावरण का विषय नहीं, बल्कि आर्थिक स्थिरता का भी आधार है।

भारत तेजी से शहरीकरण और औद्योगिकरण की दिशा में बढ़ रहा है। यह विकास आवश्यक भी है, लेकिन यदि यह प्रकृति के संतुलन को नष्ट करके होगा, तो भविष्य में गंभीर संकट पैदा होंगे। देश के कई हिस्सों में भूजल स्तर तेजी से गिर रहा है। गर्मी के नए रिकॉर्ड बन रहे हैं। कई शहरों में वायु प्रदूषण खतरनाक स्तर तक पहुँच चुका है। नदियाँ सिक्की रह गई हैं और वन क्षेत्र लगातार दबाव में हैं। यह संकेत बताते हैं कि प्रकृति अब चेतावनी देने लगी है। विशेष रूप से हरियाणा, पंजाब और उत्तर भारत के कृषि क्षेत्रों में मिट्टी की गुणवत्ता प्रभावित हो रही है। जल स्रोत कम होते जा रहे हैं। यदि समय रहते जैव विविधता संरक्षण पर गंभीर कदम नहीं उठाए गए, तो आने वाली पीढ़ियों को जल, भोजन और स्वच्छ वातावरण के लिए संघर्ष करना पड़ सकता है।

समाधान केवल सरकारी योजनाओं से नहीं निकलेंगे। समाज और आम नागरिकों को भी अपनी जिम्मेदारी समझनी होगी। वृक्षारोपण को केवल औपचारिक कार्यक्रम नहीं, बल्कि जनआंदोलन बनाना होगा। प्राकृतिक जंगलों को बचना और स्थानीय प्रजातियों के पेड़ लगाना जरूरी है। रासायनिक खेती की जगह जैविक और प्राकृतिक

खेती को बढ़ावा देना होगा। तालाब, वर्षा जल संचयन और पारंपरिक जल स्रोतों का पुनर्जीवन अत्यंत आवश्यक है। एकल उपयोग प्लास्टिक पर सख्त नियंत्रण और वैकल्पिक उत्पादों को बढ़ावा देना समय की मांग है। स्कूलों, कॉलेजों और सामाजिक संगठनों को भी प्रकृति संरक्षण के अभियान से जोड़ना होगा।

आज दुनिया कृत्रिम बुद्धिमत्ता, डिजिटल तकनीक और औद्योगिक विस्तार की ओर बढ़ रही है। यह प्रगति आवश्यक है, लेकिन यदि तकनीक प्रकृति को नष्ट करने लगे, तो वह विकास नहीं बल्कि विनाश का मार्ग बन जाती है। भविष्य का वास्तविक विकास वही होगा जो पर्यावरण और अर्थव्यवस्था दोनों के बीच संतुलन स्थापित करे। 'सस्टेनेबल डेवलपमेंट' केवल अंतरराष्ट्रीय मंचों का शब्द नहीं, बल्कि मानव सभ्यता के अस्तित्व की आवश्यकता बन चुका है। विश्व जैव विविधता दिवस मानवता के आत्ममंथन का अवसर है। यह हमें सोचने पर मजबूर करता है कि क्या विकास की हमारी वर्तमान दिशा भविष्य को सुरक्षित बना रही है या विनाश की ओर ले जा रही है। प्रकृति के बिना मानव जीवन की कल्पना संभव नहीं है। यदि जंगल समाप्त होंगे, नदियाँ सूखेंगी, जीव-जंतु विलुप्त होंगे और मिट्टी बंजर होगी, तो आधुनिक तकनीक भी मानव सभ्यता को नहीं बचा पाएगी। इसलिए अब समय आ गया है कि विकास और प्रकृति के बीच संघर्ष नहीं, बल्कि संतुलन स्थापित किया जाए। धरती केवल वर्तमान पीढ़ी की संपत्ति नहीं है; यह आने वाली पीढ़ियों की धरोहर भी है। यदि आज जैव विविधता को बचाने के लिए ठोस कदम नहीं उठाए गए, तो भविष्य हमें कभी माफ नहीं करेगा।



सामयिक

डॉ.मुरलीधर चाँदनीवाला

लेखक साहित्यकार हैं।

पूरे देश में नई शिक्षा नीति की खूब प्रशंसा हुई। ऐसा माहौल बना दिया गया कि भारतीय शिक्षा सीधे हिमालय की चोटी पर चढ़कर अपना परचम लहरा देगी। पाँच साल से ऊपर हो गये हैं। अभी तक शिक्षा नीति का कोई ऐसा ठोस अस्तर नहीं दिखा, जिससे हमारे बच्चे और अभिभावकों को थोड़ी सी भी राहत मिल सके। ऊपर बैठे हुए लोगों को यह जानने और समझने कि फुर्सत नहीं, कि स्कूली बच्चे बुरी तरह दबाव में हैं। केन्द्रीय माध्यमिक शिक्षा बोर्ड ने एक तरफ पाठ्यक्रम बहुत जटिल कर दिया है, दूसरी तरफ परीक्षा प्रणाली में लगातार फेरबदल की नीति ने उलझनें बढ़ा दी हैं। प्राथमरी से लेकर हाईस्कूल और हायर सेकेंडरी तक के बच्चे घर के एक कमरे में बंद होकर सिर्फ दबाव झेल रहे हैं।

ऐसी शिक्षा किस काम की, जो बच्चों से उनके परिवार के साथ बैठने के मौके ही छीन ले। पढ़ाई का दबाव इतना बढ़ा दिया गया कि बच्चे खेल के मैदान से बहुत दूर होते चले गये हैं। स्कूल और समाज की गतिविधियों में भाग लेने के लिये उनके पास समय ही नहीं होता। मोटी-मोटी फीस लेकर भी स्कूल बच्चों को इस हाल पर छोड़ देते हैं कि उन्हें स्कूल से छूट कर कोचिंग के लिये दौड़ लगानी पड़ती है। नई शिक्षा नीति के पास सर्वांगीण शिक्षा का कोई तो फार्मूला होगा, जो स्कूलों में लागू नहीं हो पाया। जो शिक्षा बच्चों को जीवन के लिये तैयार नहीं करती, क्या वह सचमुच की शिक्षा है भी?

हम कभी यह क्यों नहीं सोचते कि स्कूलों में हमारा भविष्य पल रहा है। जो राष्ट्र भविष्य को

# स्कूली बच्चे बुरी तरह दबाव में हैं

ऐसी शिक्षा किस काम की, जो बच्चों से उनके परिवार के साथ बैठने के मौके ही छीन ले। पढ़ाई का दबाव इतना बढ़ा दिया गया कि बच्चे खेल के मैदान से बहुत दूर होते चले गये हैं। स्कूल और समाज की गतिविधियों में भाग लेने के लिये उनके पास समय ही नहीं होता। मोटी-मोटी फीस लेकर भी स्कूल बच्चों को इस हाल पर छोड़ देते हैं कि उन्हें स्कूल से छूट कर कोचिंग के लिये दौड़ लगानी पड़ती है। नई शिक्षा नीति के पास सर्वांगीण शिक्षा का कोई तो फार्मूला होगा, जो स्कूलों में लागू नहीं हो पाया। जो शिक्षा बच्चों को जीवन के लिये तैयार नहीं करती, क्या वह सचमुच की शिक्षा है भी?

उसके हाल पर छोड़ दे, वह लाख दावे करते रहने के बाद भी अपने पाँच पर कुल्हाड़ी मार रहा है। इन दिनों मासूम बच्चों के चेहरे मुरझाये हुए लगते हैं। कभी-कभी लगता है कि वे शिक्षा व्यवस्था के आतंक में जी रहे हैं, और कोई भी उनकी पूरी मदद नहीं कर सकता। पूरे साल उनके माथे पर परीक्षा का भूत सवार रहता है। इसमें कोई शक नहीं कि आजकल के बच्चे अपने समय से आगे चलने की ताकत रखते हैं, लेकिन हमने उनके पाँवों में बँडियाँ बाँध रखी हैं। देश-विदेश की काल-परिस्थिति पर उन्हें अभिव्यक्त होने देना चाहिए था, लेकिन हमने उन्हें उन मोटी-मोटी किताबों से बाँध दिया, जो एक दिन उनमें ऊब पैदा कर लौट जायेंगी।

बच्चों को कौन-कौन सी भाषा पढ़नी चाहिए, इस बारे में बच्चों से कभी नहीं पूछा जाता। अचानक कहीं से फरमान चला आता है कि अब ये भाषाएँ पढ़नी होंगी, और इस भाषा की परीक्षा के प्राप्तांक नहीं जुड़ेंगे। हर साल इस तरह की बेमतलब की कवायद से हासिल क्या होता है? क्या यह तथ्य गम्भीर नहीं है, कि भारतीय शिक्षा के महत्व को तबज्जो देने वाली सरकार मातृभाषा को उसका उचित सम्मान दिलाने में कामयाब नहीं हो सकी। अंग्रेजी माध्यम के स्कूलों को कोई चुनौती मिली आज तक? भारतीय भाषाएँ चाहे जितनी

सम्पन्न और गौरवशाली हों, वे स्कूलों में दोगध-दजों की ही हैं। भारतीय संस्कृति का गुणगान करने वाली सरकार चाहती तो संस्कृत को हाईस्कूल तक अनिवार्य रखने दे सकती थी, लेकिन वह इसे



और पीछे ले गईं।

केन्द्रीय माध्यमिक शिक्षा बोर्ड की परीक्षाएँ भी अब भरसे लायक नहीं रही। एक राज्य में कठिन से कठिनतर प्रश्नपत्र पहुँचते हैं, दूसरे राज्य में

उतने ही सरल। परीक्षाओं के चलते ही छात्र-अभिभावक परीक्षा व्यवस्था के विरुद्ध लामबंद होने लगते हैं, बाद में बोर्ड को राहत देने वाले समझौते करने पड़ते हैं। परीक्षाफल आने के बाद

परामर्श से बनते हैं। नब्बे प्रतिशत से ऊपर तक अंक पाने वाले बच्चों के अभिभावक भी आजकल की परीक्षा प्रणाली से खुश नहीं हैं, तो क्या यह चिन्ता का विषय नहीं? जिस अजकल पेपर लीक होने के समाचार आते हैं, उन्हें पढ़कर समझते हुए स्कूली बच्चे भी भविष्य की चिन्ता में खोये नजर आते हैं। सप्ता में बैठे हुए जिम्मेदार पल्ले झाड़ते हुए बयान देते हैं। पेपर लीक होना अब आम बात है। जो एजेंसियाँ हैं, उनमें कोई खोफ नहीं है। उनके लिये यह हर साल का काम है। शिक्षा का जब पूरी बाजारीकरण कर दिया गया है, तब किसी भी तरह की परीक्षा को भी बाजार से मुक्त कैसे रखा जा सकता है? कितने होनहार युवा उरपीड़न के शिकार हुए, यह जानने और समझने जितनी संवेदना अब किसके पास बची है? यदि ऐसा ही चलता रहा, तो बच्चे भविष्य के सपने देखना ही छोड़ देंगे। इस राष्ट्रीय दुर्भाग्य के आगाज से बचने के लिये हम अब भी नहीं जागे, तो मुश्किलें बहुत बढ़ जायेंगी।

एक समय तक शिक्षकों को बाल-मनोविज्ञान में खास तौर पर प्रशिक्षित किया जाता था। ऐसा समझा जाता था कि जो शिक्षक बच्चों के मनोविज्ञान से वाकिफ नहीं, वह शिक्षक के क्षेत्र में नहीं आ सकता। इन दिनों साठ-साठ बच्चों की लैकन अब सारे समीकरण राजनेताओं के

बोझ से लदे हुए शिक्षकों के पास एक-एक बच्चे का मनोविज्ञान समझने का वकत ही कहाँ होता है? इतने सारे बच्चों को वह व्यक्तिगत रूप से पहचान भी नहीं पाता। शिक्षक को इतना समय तो मिले, कि वह बच्चों के साथ काउंसिलिंग कर सके। बच्चों की पारिवारिक पृष्ठभूमि जानना शिक्षक के कितना जरूरी है, यह स्कूल प्रबंधन समिति कभी नहीं जान सकती। उसे केवल फीस से मतलब रहता है। बच्चे यदि स्कूल टीचर से नहीं खुल पायें, तो वे जीवन भर के लिये बंद रह जाते हैं।

छोटे और बड़े शहरों में, कस्बों में असंख्य स्कूल खुल गये हैं। इन स्कूलों में ए.सी. रूमस हैं, सब तरह की सुविधाएँ हैं। बस वही नहीं है, जो बच्चों के मन को सहला सके। वही नहीं है, जो उनका रक्षा-कवच बन सके। ऊपर से नीचे तक शिक्षा व्यवस्था को इस तरह बना दिया गया है कि वह अभिभावकों की सालाना आमदनी का दोहन कर सके। वह व्यवस्था इस तरह आकर्षक मुद्रा में सामने जा खड़ी होती है, कि अभिभावक खिंचे चले आते हैं। अब तो यह भी मान लिया गया है कि जितना महंगा स्कूल, उतनी बेहतरीन शिक्षा। बदलाव कहाँ से आये? और कैसे आये? संस्कार न घर-परिवार दे पा रहे हैं, न हमारे स्कूल। अब भी शिक्षा की ओर ध्यान नहीं दिया गया, तो हम कहीं के नहीं रहेंगे।

# मेलोनी, मोदी और 'मेलोडी' के बहाने अंतरराष्ट्रीय कूटनीति की नई भाषा

**डॉ. सुदीप शुक्ल**

(लेखक स्वतंत्र पत्रकार एवं विदेश मामलों के अध्येता हैं)

आधुनिक विश्व में अंतरराष्ट्रीय कूटनीति का स्वरूप और शैलियाँ तेजी से बदली हैं। प्रधानमंत्री नरेंद्र मोदी की पांच दशकों की यात्रा में यह तथ्य एक बार फिर उभरकर सामने आया। प्रधानमंत्री मोदी और इटली की प्रधानमंत्री जॉर्जिया मेलोनी की द्विपक्षीय भेंटवार्ता ने दुनिया का सबसे ज्यादा ध्यान खींचा है। उनकी मुलाकात के फोटो और वीडियो मिन्टों में ही सोशल मीडिया प्लेटफॉर्म पर ट्रेड कर रहे थे। भारत में तो इस दौर की सबसे अधिक चर्चा रही। वास्तव में अब अंतरराष्ट्रीय कूटनीति केवल बैठकों, सम्मेलनों, संयुक्त बयानों और सामरिक साझेदारी तक ही सीमित नहीं रह गई है। संवाद, संचार माध्यमों, तकनीक, सोशल मीडिया से समृद्ध 21वीं सदी ने कूटनीतिक शिष्टाचार की नई भाषा गढ़ दी है।

यूरोप के छह दशकिय दौर के अंतिम चरण में 19 मई को प्रधानमंत्री मोदी ने रोम में प्रधानमंत्री मेलोनी से मुलाकात की। दोनों प्रधानमंत्री एक ही कार में भ्रमण पर गए और दो हजार वर्ष प्राचीन कोलोसियम में सेरफनी भी ली। मुलाकात के अक्सर पर प्रधानमंत्री मोदी द्वारा प्रधानमंत्री मेलोनी को भारतीय चॉकलेट 'मेलोडी' भेंट करना सबसे अधिक चर्चा में रहा। कूटनीतिक शिष्टाचार की दृष्टि से यह एक साधारण सांस्कृतिक संकेत भर नहीं था बल्कि

प्रतीकात्मक राजनीति, डिजिटल युग की ब्रांडिंग और सॉफ्ट पावर के संगम का बड़ा उदाहरण बन गया। सोशल मीडिया पर पहले से लोकप्रिय मोदी और मेलोनी के नामों के मिश्रण से बना हैशटैग 'मेलोडी' अचानक वैश्विक विमर्श का केंद्र बन गया।

मेलोनी और मोदी की भेंट, कॉलेजियम में साथ में सेल्फी लेना, कार में सफर और मेलोडी चॉकलेट के उपहार को लेकर सोशल मीडिया पर जिस प्रकार के मीम्स की बाढ़ आई और हास्य उत्पन्न किया गया उससे उठे कुछ प्रश्नों के उत्तर खोजना आवश्यक है। यदि प्रधानमंत्री मेलोनी स्त्री न होतीं तब भी क्या मेलोडी प्रसंग अधिक चर्चित होता क्या इसी वर्ष राष्ट्रपति पुतिन के साथ कार में प्रधानमंत्री मोदी के भ्रमण को भी इसी नजरिए से देखा गया था बीते कुछ समय से उद्यान में घूमते, बातें करते, प्राचीन इमारतों को निहारते कई राष्ट्राध्यक्षों के दृश्य सामने आते रहे हैं लेकिन वे इस प्रकार के विमर्श के केंद्र में क्यों नहीं आ सके वास्तव में अंतरराष्ट्रीय कूटनीति सोशल मीडिया मनोरंजन से बहुत अलग होती है। वैश्विक राजनीति में 'व्यक्तिगत केमिस्ट्री' अब केवल निजी संबंध नहीं रह गई है बल्कि वह राजनीतिक पूंजी में बदल चुकी है।

मेलोडी प्रसंग के शोर में कुछ महत्वपूर्ण बातों की चर्चा दबकर रह गई। इस दौर में दोनों देश भारत-मध्य पूर्व-यूरोप आर्थिक गलियारे (आईएमईसी) पर सहमत हुए हैं। यह परियोजना भारत को मध्य पूर्व और यूरोप के देशों से रेलवे, बंदरगाह और शिपिंग नेटवर्क के माध्यम से जोड़ेगी। इस परियोजना के पूरा होने पर भारत से यूरोप तक आयात-निर्यात में समय और लागत में 30 से 40 प्रतिशत तक

कमी आएगी।

दोनों देशों के बीच संयुक्त रणनीतिक कार्ययोजना 2025-2029 पर रणनीतिक साझेदारी मजबूत करने पर भी सहमति बनी है। दोनों देश आर्थिक सहयोग, निवेश, कनेक्टिविटी, विज्ञान प्रौद्योगिकी, नवाचार, स्टार्टअप, एआई के क्षेत्र में सहयोग करने पर सहमत हुए हैं। सुपरकॉम्प्यूटिंग, रक्षा, अंतरिक्ष, संस्कृति-शैक्षिक आदान-प्रदान, भारत-यूरोपीय संघ संबंध सहित बहुपक्षीय सहयोग पर भी सहमति बनी है। संयुक्त घोषणापत्र में पहलगाँव हमले और आतंकवाद की निंदा भी की गई है।

अंतरराष्ट्रीय कूटनीति में राष्ट्रपतियों और राजनयिकों की मुलाकात के दौरान शारीरिक भाषा भी गहरे राजनीतिक अर्थ देती है। मुस्कुराहट का एक-एक मिलीमीटर कम-ज्यादा होना, आँखों की स्थिरता, हाथ मिलाने का समय और अभिवादन का तरीका इन सबसे संबंधों की आत्मीयता, गर्मजोशी या ठंडेपन का अनुभव हो जाता है। कई बार तो दौड़ों से पहले इस कूटनीतिक शिष्टाचार को लेकर विशेष रणनीति भी तैयार की जाती है। डेलीगेट्स का व्यवहार अभिवादन की पहल किसने की जैसे कई संकेत संबंधों की कसौटी पर कसे जाते हैं।

भारतीय विदेश नीति सदैव से बेहद संतुलित और सकार्य किन्तु दमदार रही है। तत्कालीन प्रधानमंत्री पीवी नरसिंहराव के समय भारतीय कूटनीति ने थोड़ी अलग शैली में काम करना शुरू किया लेकिन तब भी विपक्ष के एक नेता अपने भाषण में इस बात का उल्लेख करते थे कि हमारे प्रधानमंत्री यदि विदेश जाते हैं तो वहाँ के अखबारों में एक कॉलम की छेटी सी खबर छपती है। आज परिस्थितियाँ

बदल चुकी हैं। भारत की दमदार छवि दुनिया के सामने है। ऐसे में कूटनीतिक शिष्टाचार और शैलियाँ भी बदलना स्वाभाविक ही है। इसी दौर के प्रारंभ में संयुक्त अरब अमीरात पहुंचने पर राष्ट्रपति शेख मोहम्मद बिन जायद ने स्वयं एयरपोर्ट पहुंचकर मोदी की अगवानी की। इससे पहले प्रधानमंत्री मोदी के वायुयान को यूएई वायुसेना के एफ-16 विमानों ने सम्मानपूर्वक एस्कॉर्ट किया था। इसके पूर्व इसी साल जनवरी में प्रधानमंत्री मोदी ने भी दिल्ली एयरपोर्ट पहुंचकर राष्ट्रपति शेख जायद की अगवानी की थी। यह कूटनीतिक शिष्टाचार अपनत्व और भरोसे को भी दर्शाता है।

मोदी और मेलोनी के संबंधों की सार्वजनिक अभिव्यक्ति पहली बार 2023 के जी-20 और कॉप-28 सम्मेलनों में चर्चा में आई थी जब मेलोनी ने स्वयं सोशल मीडिया पर हैशटैग 'मेलोडी' का प्रयोग किया था। असल में 'सॉफ्ट डिप्लोमेसी' अब केवल फिल्मों, योग, खान-पान या सांस्कृतिक आयोजनों तक सीमित नहीं है। डिजिटल युग में एक मुस्कान, एक सेल्फी, एक प्रतीकात्मक उपहार या एक वायरल वीडियो भी अंतरराष्ट्रीय संबंधों की दिशा तय करने में भूमिका निभा सकता है। रोम में 'मेलोडी' टॉफी का आदान-प्रदान करते ही हल्का फुल्का दृश्य प्रतीत है किन्तु उसके पीछे भारत और इटली के बीच रणनीतिक साझेदारी का अर्थ गहरा परिप्रेक्ष्य मौजूद था।

हालाँकि इस प्रकार की 'इवेंट आधारित डिप्लोमेसी' की आलोचना भी होती है। विपक्षी नेताओं और सोशल मीडिया के एक वर्ग ने इसकी आलोचना की है। इसके बावजूद यह भी उतना ही सत्य है कि आधुनिक राजनीति में प्रतीक और

मनोविज्ञान अत्यंत महत्वपूर्ण हो चुके हैं। जनता अब केवल नीति पत्र नहीं पढ़ती बल्कि वह दृश्य और भावनात्मक संकेतों से भी राजनीतिक धारणा बनाती है।

असल प्रश्न यह नहीं है कि 'मेलोडी' टॉफी क्यों दी गई, बल्कि यह है कि एक साधारण भारतीय उत्पाद वैश्विक मंच पर सांस्कृतिक पहचान का माध्यम कैसे बन गया। यही सॉफ्ट पावर की सफलता है। कभी जापान ने एनीमे और टेक्नोलॉजी से, अमेरिका ने हॉलीवुड से, दक्षिण कोरिया ने के-पॉप से और चीन ने पांडा डिप्लोमेसी से अपनी पहचान बनाई। आज भारत भी अपनी सांस्कृतिक सहजता और डिजिटल संवाद शैली के माध्यम से एक नया कूटनीतिक मॉडल प्रस्तुत कर रहा है। भारत ने पिछले एक दशक में योग, जी20, डिजिटल इंडिया, वैक्सीन मैत्री और प्रवासी भारतीय कूटनीति के माध्यम से कूटनीति की नई शैली विकसित करने का प्रयास किया है।

मोदी और मेलोनी का यह प्रसंग यह भी बताता है कि भविष्य की डिप्लोमेसी केवल बंद कमरों में नहीं चलेगी। वह सोशल मीडिया की टाइमलाइन, वायरल वीडियो और जनमानस की स्मृति में भी निर्मित होगी। अंतरराष्ट्रीय संबंधों का यह नया युग है जिसमें नेता केवल राष्ट्रध्यक्ष नहीं बल्कि वैश्विक पहचान भी बन चुके हैं। जनभावनाओं और डिजिटल इमेज आधारित कूटनीति अब नया आकार और प्रभाव ले रही है। प्रधानमंत्री मोदी और प्रधानमंत्री मेलोनी के बीच हाल ही में चर्चा में आया 'मेलोडी डिप्लोमेसी' का प्रसंग इसी बदलती वैश्विक राजनीति का प्रतीक है। वास्तव में यह बदलते कूटनीतिक शिष्टाचार की नई भाषा है जिसे शिष्टाचार के साथ पढ़ा जाना जरूरी है।

## शिक्षा विभाग द्वारा विद्यार्थियों के खातों को किया जा रहा अपडेशन

जिले के 1718 विद्यार्थियों को मिलेगी लैपटॉप हेतु 25-25 हजार की राशि

एस द्विवेदी, बैतूल। मध्यप्रदेश सरकार द्वारा कक्षा 12वीं में 75 प्रतिशत या उससे ज्यादा अंकों के साथ उत्तीर्ण होने वाले छात्र-छात्राओं को लैपटॉप देने की योजना वर्ष 2013-14 से शुरू की गई थी। जिसके बाद हर साल शासकीय एवं अशासकीय स्कूलों के नियमित छात्र-छात्राओं को सरकार द्वारा लैपटॉप खरीदने के लिए 25-25 हजार रुपए की राशि दी जाती है। इस वर्ष लैपटॉप योजना के लिए जिले के 1,718 विद्यार्थी चयनित हुए हैं, इन विद्यार्थियों को शासन द्वारा लैपटॉप खरीदने के लिए 25-25 हजार रुपये की राशि जल्द ही मिलेगी। माध्यमिक शिक्षा मंडल भोपाल से जिले के 75 फीसदी से ज्यादा अंक लाने वाले छात्र-छात्राओं की सूची जिला शिक्षा अधिकारी कार्यालय बैतूल को भेजी गई है। जिसके अंतर्गत जिले के शासकीय एवं अशासकीय हायर सेकेंडरी स्कूलों के 1,718 छात्र-छात्राओं को लैपटॉप खरीदने के लिए 25-25 हजार रुपए की राशि दी जाएगी। यह राशि सीधे विद्यार्थियों के बैंक खातों में जाएगी। इस लिहाज से जिले में 1,718 छात्रों को करीब 4 करोड़ 29 लाख 50 हजार रुपए की राशि जल्द ही जारी होगी। इस वर्ष भी कक्षा 12वीं में 75 प्रतिशत अंक या उससे अधिक लाने वाले छात्रों को लैपटॉप की राशि 25-25 हजार रुपए दी जाएगी। इसको लेकर शिक्षा विभाग ने तैयारी शुरू कर दी है।

विद्यार्थियों के खातों का किया जा रहा अपडेशन- शिक्षा विभाग द्वारा विद्यार्थियों के खातों का अपडेशन किया जा रहा है। अब लोक शिक्षण



संचालनालय द्वारा मांगा गया ब्योरा अपडेट करने का कार्य युद्धस्तर पर किया जा रहा है। लैपटॉप योजना के तहत उन विद्यार्थियों को लैपटॉप खरीदने के लिए 25 हजार रुपये की राशि प्रदान की जाती है, जिन्होंने माध्यमिक शिक्षा मंडल की कक्षा 12वीं की परीक्षा, 75 प्रतिशत या उससे अधिक अंक लेकर उत्तीर्ण की है। नियम यह है कि यह अंक विद्यार्थी के पहले ही प्रयास में आने चाहिए, अर्थात् प्रथम बार में। श्रेणी सुधार वाले विद्यार्थियों को इस योजना का लाभ नहीं दिया जाएगा। इस साल भी मंडल ने कक्षा 12वीं के रिजल्ट घोषित कर दिए हैं। इसके बाद लैपटॉप

की राशि के लिए पात्र विद्यार्थियों का चयन भी कर लिया गया है। लोक शिक्षण संचालनालय मध्यप्रदेश ने हर जिलों के पात्र विद्यार्थियों की सूची, उन जिलों के जिला शिक्षा अधिकारी कार्यालयों को भिजवा दी गई है।

अपडेट करना है यह जानकारी- लैपटॉप राशि के लिए पात्र विद्यार्थियों के बैंक खातों की एंटी पोटेंट पर करना है। इसके लिए जरूरी है कि उनका बैंक खाता राष्ट्रीयकृत बैंक में हो, खातों का ई-केवाईसी अनिवार्य रूप से हो और यह सुनिश्चित करना होगा कि उस बैंक खाते की लिमिट 25 हजार रुपये से कम न हो। अंसंचालित

और बंद खाते की एंटी किसी भी हाल में न करने को कहा गया है। यह कार्य 15 दिनों के अंदर पूरा करना है। इस पूरी प्रक्रिया को संपन्न करने के लिए जिले में 2 नोडल अधिकारी भी बनाए गए हैं। इनमें हाईस्कूल ताईखेड़ा के प्रभारी प्राचार्य अनिल कोटकार और यासमला हायर सेकेंडरी स्कूल के प्राचार्य योगेश लाड शामिल हैं। इन्हें ऑफिसर भी उपलब्ध कराए गए हैं, ताकि बैंक खातों की समुचित जानकारी तेजी से अपडेट की जा सके। जानकारी लेकर स्कूलों के प्राचार्यों को ही बुलाया जा रहा है और उनकी मौजूदगी में ही जानकारी अपडेट कराई जा रही है।

पिछले सत्र से इस वर्ष बढ़ी विद्यार्थियों की संख्या- इस वर्ष बैतूल जिले में 1,718 विद्यार्थियों का चयन लैपटॉप योजना के लिए हुआ है। जबकि विगत वर्ष लैपटॉप योजना में शामिल होने वाले विद्यार्थियों की संख्या जिले में कम थी। जिला शिक्षा अधिकारी बैतूल भूपेंद्र वरकुंडे ने बताया कि विगत वर्ष 2025 में जिले के कुल 1027 विद्यार्थियों को लैपटॉप के लिए 25-25 हजार रुपए की राशि मिली थी। जबकि वर्ष 2024 में 1192 छात्र-छात्राएं इसके लिए पात्र थे। इस साल विगत वर्ष की तुलना में 691 विद्यार्थियों की संख्या बढ़ी है। इस बार जिले में पिछले वर्ष की तुलना में 75 प्रतिशत या उससे अधिक अंक लाने वाले विद्यार्थियों की संख्या बढ़कर 1,718 हो गई है और परीक्षा परिणाम भी पिछले वर्ष की तुलना में बेहतर रहा है।

## जैव विविधता संरक्षण के लिए स्थानीय स्तर पर काम जरूरी: डॉ. हर्षवर्धन यादव

पीएम कॉलेज ऑफ एक्सिलेंस बैतूल में अंतरराष्ट्रीय जैव विविधता दिवस पर हुई कार्यशाला

बैतूल। अंतरराष्ट्रीय जैव विविधता दिवस के अक्सर पर शुक्रवार को प्रधानमंत्री कॉलेज ऑफ एक्सिलेंस जयवंती हक्सर पोस्ट ग्रैजुएट कॉलेज बैतूल में इको क्लब के तत्वावधान में कार्यशाला आयोजित की गई। कार्यक्रम का आयोजन महाविद्यालय की प्राचार्य डॉ. मीनाक्षी चौबे के मार्गदर्शन में किया गया। इको क्लब प्रभारी प्रोफेसर अर्चना सोनार ने

वासमयति विभाग में वृक्षारोपण कर कार्यक्रम का शुभारंभ किया। मुख्य वक्ता डॉ. हर्षवर्धन यादव, विधि महाविद्यालय बैतूल ने पर्यावरण संरक्षण से जुड़े विभिन्न कानूनों की जानकारी देते हुए कहा कि पंचायत स्तर से लेकर अंतरराष्ट्रीय स्तर तक सामूहिक प्रयासों से पर्यावरण संरक्षण संभव है। प्रोफेसर अर्चना सोनार ने बताया कि संयुक्त राष्ट्र द्वारा प्रतिवर्ष 22 मई को अंतरराष्ट्रीय जैव विविधता दिवस मनाया जाता है। इसका उद्देश्य पृथ्वी पर मौजूद पेड़-पौधों, जीव-जंतुओं और पारिस्थितिकी तंत्र की विविधता के प्रति लोगों में जागरूकता बढ़ाना और संरक्षण को प्रोत्साहित करना है।



## भरत कुसुम मोदी अतिथि भवन के नवनिर्माण हेतु भूमि पूजन हुआ



धारा। दिगंबर जैन समाज धार की रघुनाथपुरा स्थित पुरानी धर्मशाला के स्थान पर भव्य भरत कुसुम मोदी अतिथि भवन का निर्माण किया जाएगा। नवीन अतिथि भवन के निर्माण कार्य का भूमि पूजन करने का सौभाग्य नरेश कुमार श्रेणिक कुमार गंगवाल परिवार को प्राप्त हुआ। गुरुवार को प्रातः गुरु मां क्षुल्लिका 105 चंद्रमाति माताजी के परम सानिध्य एवं विद्वान पंडित

विमल जैन शास्त्री के मार्गदर्शन में भूमि पूजन कर कार्य का विधिवत शुभारंभ किया गया। जानकारी देते हूँ समाज अध्यक्ष श्रेणिक गंगवाल, मीडिया प्रभारी संजय गंगवाल ने बताया कि यह अतिथि भवन तीन मंजिला बनेगा तथा आधुनिक सुविधाओं से सम्पन्न होगा। इस अवसर पर समाज के सभी सदस्यों की उपस्थिति रही।

## कलेक्टर ने प्राथमिक स्वास्थ्य केंद्र, आंगनवाड़ी केंद्र, उपार्जन केंद्र, कृषि सहकारी समिति का किया निरीक्षण

बैतूल। चोड़ाडोंगरी जनपद के विभिन्न ग्रामों के भ्रमण के दौरान शुक्रवार को कलेक्टर डॉ. सौरभ संजय सोनवणे ने रानीपुर में प्राथमिक स्वास्थ्य केंद्र, आंगनवाड़ी केंद्र, उपार्जन केंद्र, कृषि सहकारी समिति का निरीक्षण कर अधिकारियों को आवश्यक दिशा-निर्देश दिए। प्राथमिक स्वास्थ्य केंद्र रानीपुर निरीक्षण के दौरान कलेक्टर ने स्वास्थ्य केंद्र में ओपीडी, आईपीडी एवं विभिन्न स्वास्थ्य सेवाओं की जानकारी डॉक्टरों से ली। उन्होंने निर्देश दिए कि रेस्टर के अनुसार डॉक्टरों की नियमित इट्यूटी लगाकर स्वास्थ्य सेवाएं सुनिश्चित की जाएं। साथ ही बारिश से पूर्व स्वास्थ्य केंद्र भवन की आवश्यक मरम्मत कराने के निर्देश भी दिए। कलेक्टर डॉ. सोनवणे ने बीएमओ से पीएम संबंधी शिकायतों की जानकारी लेकर आवश्यक सुधार करने के निर्देश दिए। उन्होंने महिलाओं के स्वास्थ्य प्रबंधन, प्रथम

ट्रैमासिक एएनसी पंजीयन तथा हाई रिस्क एवं एनीमिक महिलाओं को दिए जा रहे उपचार की जानकारी ली। इस दौरान बीएमओ ने हाई रिस्क और एनीमिक महिलाओं को दिए जा रहे उपचार की जानकारी दी, जिस पर कलेक्टर ने निर्देश दिए कि हाई रिस्क और एनीमिक महिलाएं समय पर अपनी आवश्यक खुराक ले,



इसकी नियमित मॉनिटरिंग की जाए। इसके अलावा उन्होंने आयरन सुक्रोज सहित अन्य आवश्यक दवाओं की पर्याप्त उपलब्धता बनाए रखने के निर्देश भी दिए। बीएमओ ने बताया कि सामुदायिक स्वास्थ्य केंद्र चोड़ाडोंगरी में सोनोग्राफी सेवाएं भी पूरी तरह क्रियाशील हैं। इस दौरान कलेक्टर ने चोड़ाडोंगरी को एक बेहतर स्वास्थ्य मॉडल के

रूप में विकसित करने तथा क्षेत्र में मातृ एवं शिशु मृत्यु शून्य रखने के लिए प्रभावी कार्य करने के निर्देश दिए।

आंगनवाड़ी केंद्र पहुंचकर बच्चों से किया आत्मीय संवाद, भोजन की गुणवत्ता परखी- कलेक्टर डॉ. सोनवणे ने रानीपुर स्थित आंगनवाड़ी केंद्र का भी निरीक्षण किया। यहां उन्होंने बच्चों से आत्मीय संवाद कर उन्हें बिरकिट एवं चॉकलेट वितरित किए। निरीक्षण के दौरान उन्होंने बच्चों की दर्ज संख्या, नाश्ता एवं भोजन व्यवस्था की जानकारी ली तथा भोजन चक्कर गुणवत्ता भी परखी। भोजन हल्का तीखा पाए जाने पर उन्होंने आंगनवाड़ी कार्यकर्ता से जानकारी ली। कार्यकर्ता ने बताया कि बच्चे सहज रूप से तीखा भोजन ग्रहण कर लेते हैं। कलेक्टर ने आंगनवाड़ी में उपलब्ध फर्सट एड का निरीक्षण कर बीएमओ को आवश्यक दवाएं उपलब्ध कराने के निर्देश दिए।

## कलयुग का अंत निकट है, सतयुग का आगमन होगा : श्री मिश्र

- हीरालाल गोलानी  
भोपाल। श्रीमद्भागवत कथा के उपरांत शुक्रवार को जगन्नाथ संस्कृति के विशारद विद्वान डॉ. काशीनाथ मिश्र उड़ीसा ने आयोजक पंकज खूबचदानी एवं नीरजा गोलानी खूबचदानी के इन्द्र विहार कालोनी पंचवटी परिसर भोपाल में इस प्रतिनिधि से अपना मत व्यक्त करते बताया कि अभी चार किस्म की वायु संसार में विद्यमान है एक ऐसा समय भी आएगा। संसार में 49 किस्म की चलने लगेगी पूरे संसार में त्रिह्रि-त्रिह्रि मच जाएगी। बिजली टप हो जाएगी। खाने की चीजों का अभाव हो जाएगा। आणक कल्क अवतार ...कलयुग का अंत निकट है। मुरादाबाद सभल उत्तरप्रदेश में कल्क अवतार हो चुका है। जगन्नाथ संस्कृति के विशारद विद्वान पंडित डॉ. काशीनाथ मिश्र उड़ीसा ने कहा कि श्रीमद्भागवत महापुराण में उल्लेख है कि तीन राशि, रवि चंद्र बृहस्पति देव कर्क पुष्य नक्षत्र में सन 2032 में सतयुग का आगमन हो इसमें कोई संदेह नहीं है। ये मैं नहीं कह रहा हूँ उड़ीया भाषा में लिखित दुर्लभ ग्रंथ के आधार पर कह रहे हूं। मैंने 40 सालों से उक्त उड़ीया लिखित भविष्य मालिका पुराण

का अध्ययन किया है।लेकिन इसके पहले पूरे संसार विश्व में उथल-पुथल हो जाएगी। जो मानव धर्म पर आधारित नागरिक जीवित बच पाएंगे। आपने कहा कि जब तक सांस में सांस है तब तक जीवन संस्थान के पूरे विश्व में जनजागरण अभियान चलाकर नागरिकों को आगाह करता रहूंगा। आपने विश्व के मानव से त्रिकाल संध्या का जप अवश्य करें। इससे कोई बड़ा समय नहीं लगता। मैं यह भी नहीं कहता कि जो आप पूजा कर रहे हैं करते रहे। लेकिन जीवन रक्षा के लिए त्रिकाल संध्या अवश्य करें। इसके साथ ही श्रीमद्भागवत कथा का एक अध्ययन प्रतिदिन पढ़ें। इससे आपको सुरक्षा के साथ उग्र में भी बढ़ोतरी होगी। सतयुग धारा में जाने लायक बनेगी। श्रीमद्भागवत पुराण समुद्र के समान है। जैसे नदियां समुद्र में विलीन हो जाती हैं। वैसे ही श्रीमद्भागवत महापुराण सबसे महत्वपूर्ण है। आपने महा किया कि सतयुग के सन 2032 में सतयुग के आगमन के उपरांत गो, वानर पशु, आदि भी बात करेंगे।



होगा तृतीय विश्व युद्ध- जगन्नाथ संस्कृति के श्री मिश्र ने आगे बताया कि भविष्य मालिका पुराण के आधार पर कहा कि 2027 में भारत पर पाकिस्तान हमला करेगा, लड़ाई थोपेगा। चीन भी न.ना करके पाकिस्तान का साथ देगा। चीन उत्तरांचल से हल्ला करेगा। इस भीषण युद्ध में 57 मुस्लिम देश पाकिस्तान का साथ देंगे। नेपाल, लंका के अलावा अमेरिका, नाटों

देश भी इस युद्ध में कूद करेगा। जापान, जर्मन फ्रांस मददगार साबित होंगे।

इस भीषण युद्ध में परमाणु हथियार का उपयोग होगा। लेकिन कल्क अवतार के कारण इसका असर नाम मात्र ही रहेगा। जगन्नाथ से वर प्राप्त रूस भारत की सहायता करेगा। सारे संसार में खलबली मच जाएगी कि भारत पर परमाणु हथियार के हमले का असर क्यों नहीं हुआ? सारे विश्व चर्चा होगी कि परमाणु हथियार ने कार्य क्यों नहीं किया। सभी भारत से डरेंगे अमेरिका, नाटों देश खंड खंड हो जाएंगे कल्क अवतार से आग्रह करेंगे रक्षा करो रक्षा करो। मैंने उड़ीया भाषा में लिखित दुर्लभ ग्रंथ का अध्ययन लगातार 40 साल किया है। इसी आधार पर मैं पूरे विश्व में जनजागरण अभियान चलाकर कथा करता हूं। आपने अलग-अलग प्रांतों में होने वाली कथाओं के स्थानों का उल्लेख

## आयुष विभाग के स्वर्ण प्राशन अभियान में 470 बच्चों ने लिया लाभ

पुष्यनक्षत्र पर आयोजित स्वर्ण प्राशन कार्यक्रम सफलतापूर्वक संपन्न

बैतूल। आयुष विभाग द्वारा 21 मई को जिले में स्वर्ण प्राशन कार्यक्रम का आयोजन किया गया, जिसमें कुल 470 बच्चों ने लाभ प्राप्त किया। जिला आयुष अधिकारी एवं बाल्य रोग विशेषज्ञ डॉ. योगेश चौकीकर ने बताया कि प्रत्येक माह पुष्य नक्षत्र के अवसर पर स्वर्ण प्राशन कराया जाता है। इस माह भी कार्यक्रम सफलतापूर्वक संपन्न हुआ। उन्होंने बताया कि स्वर्ण प्राशन औषधि में स्वर्ण भस्म के साथ शंखपुष्पी, ब्राह्मी, वचा तथा घृत और शहद का मिश्रण उपयोग किया जाता है। बदलते मौसम में यह बच्चों की रोग प्रतिरोधक क्षमता बढ़ाने और बीमारियों से लड़ने की शक्ति मजबूत करने में सहायक माना जाता है। आयुष विभाग के अनुसार स्वर्ण प्राशन बच्चों के शारीरिक एवं मानसिक विकास के लिए लाभकारी है। कार्यक्रम के तहत शासकीय आयुर्वेद जिला चिकित्सालय टिकारी में 318 बच्चों, जिला आयुष विंग बैतूल में 46 बच्चों, शासकीय आयुर्वेद औषधालय गर्ग कॉलोनी में 81 बच्चों तथा शासकीय आयुर्वेद औषधालय भैरवदेही में 25 बच्चों को स्वर्ण प्राशन कराया गया। आयुष विभाग ने जिले के सभी अभिभावकों से 6 माह से 16 वर्ष तक के बच्चों को स्वर्ण प्राशन कराने के लिए आयुष केंद्रों पर लाने की अपील की है।



## राइट विलक



अजय बोकिल

लेखक सुबह सवेरे के  
कार्यकारी प्रधान संपादक हैं।  
संपर्क-  
9893699939  
ajaybokil@gmail.com

# क्या सर्वभक्षी कॉकरोच किसी बदलाव का प्रतीक हो सकता है?

भारत सहित दुनिया के अनेक देशों में प्राणियों और राजनीतिक दलों के प्रतीक चिन्हों में पुराना रिश्ता रहा है, लेकिन मजाक में ही सही किसी राजनीतिक पार्टी का नाम किसी तुच्छ समझे जाने वाले जीव पर रखा जाए और सोशल मीडिया में उसके फॉलोअर्स की बाढ़ आ जाए, ऐसा पहले शायद ही हुआ है। हैरानी की बात है कि एक मजबूत संगठन वाली सरकार भी 'कॉकरोच एप्रोच' से इतनी डर गई कि उसका सोशल मीडिया अकाउंट बंद करा दिया। हालांकि इस कॉकरोच जनता पार्टी (सीजेपी) के स्वघोषित जनक अभिजीत दिपके ने दूसरा सोशल मीडिया अकाउंट चालू कर अपनी मुहिम चालू रखी। अभी यह स्पष्ट नहीं है कि आभासी जगत में नवोदित कॉकरोच जनता पार्टी समूचे सिस्टम में बदलाव की एक शुरुआती मगार अभिनव और गंभीर मुहिम है अथवा इसका अंजाम भी किसी तात्कालिक आंदोलन के नतीजे में धूमकेतु की भांति फुटकर उभरी और बाद में बोधिया बिस्तर समेटने वाली सियासी पार्टियों की तरह होगा?

वैसे भारत सहित कई देशों में राजनीतिक दल अपनी विचारधारा को प्रतीकात्मक स्वरूप देने के लिए कोई न कोई प्रतीक चुनते रहे हैं। जैसे कि बसपा का चुनाव चिन्ह हाथी है। पूर्वोत्तर की एक पार्टी एमजीपी का प्रतीक शेर है। लेकिन मानव समाज में सर्वाधिक मजाक का विषय और हेय दृष्टि देखा जाने वाला प्राणी गधा है, वह सियासी पार्टियों में सर्वाधिक लोकप्रिय है। श्रीमती मेनका गांधी ने बहुत पहले लिखे एक लेख में बताया था कि दुनिया में 48 राजनीतिक दलों का प्रतीक चिन्ह गधा है, इनमें अमेरिका की डेमोक्रेटिक पार्टी भी शामिल है। गधे बेहद परिश्रमी होते हैं, लेकिन न तो बगावत करते हैं और न ही सवाल करते हैं। लेकिन सीजेपी ने तो कॉकरोच को अपना प्रतीक बनाया है। इसके पीछे तात्कालिक कारण भारत के प्रधान न्यायाधीश द्वारा एक सुनवाई के दौरान की गई टिप्पणी है, जिसमें उन्होंने तंज किया था कि देश में 'कॉकरोच' की तरह ऐसे युवा हैं, जिन्हें इस पेशे में रोजगार नहीं मिल रहा है। इनमें से कुछ मीडिया, कुछ सोशल मीडिया और कुछ आरटीआई और दूसरी तरह के एक्टिविस्ट बन रहे हैं। ये हर किसी पर हमला करना शुरू कर देते हैं।' व्यवस्था पर सवाल उठाने वालों ने इसे अपने पर हमला माना। अमेरिका में पढ़ रहे अभिजीत दिपके को भी यह

बात चुभी और उन्होंने सोशल मीडिया पर सवाल फेंका कि क्यों न सारे कॉकरोच एक साथ आ जाएं। इसे व्यापक समर्थन मिला। इसके बाद एक्स पर एक गूगल फॉर्म जारी हुआ। इसमें 'कॉकरोच जनता पार्टी' लिखी एक तस्वीर के साथ कैप्शन था- 'सभी कॉकरोचों के लिए एक नया प्लेटफॉर्म। पार्टी जॉइन करने के लिए 4 जरूरी योग्यताएं बताई गई- 'बेरोजगारी, आलसी, क्रॉनिकली ऑनलाइन, एंबिलिटी टू रेंट प्रोफेशनली।' उसी दिन कॉकरोच जनता पार्टी का ऑफिशियल X हैंडल- @CJP\_2029, पार्टी की वेबसाइट cockroachjantaparty.org और इंस्टाग्राम अकाउंट बनाया गया। इससे एक संदेश यह भी गया कि यह पहल कॉकरोच को समाज में मान्यता दिलाने और राजनीतिक दृष्टि से अन्य पार्टियों को चट कर जाने का भाव लिए हुए है। चूंकि आभासी दुनिया बिना हथियार के लड़ा जाने वाला महायुद्ध है, इसलिए स्थापना के महत्वपूर्ण दिनों में कॉकरोच जनता पार्टी (सीजेपी) ने डेढ़ करोड़ से ज्यादा फॉलोअर जुटा लिए। बताया जा रहा है कि इसमें हर घंटे 5 लाख फॉलोअर्स जुड़ रहे हैं। यह आंकड़ा बीजेपी और कांग्रेस के इंस्टाग्राम अकाउंट फालोअर्स से कहीं ज्यादा है। सीजेपी के हैंडल पर जो कमेंट्स से बढ़ते यूथ कनेक्ट से इतना तो सिद्ध हुआ कि देश में बेरोजगार कितनी बड़ी संख्या में हैं।

सोशल मीडिया पर इस की राजनीतिक प्रतिक्रिया होनी ही थी। कांग्रेस नेता शशि थरू ने कहा कि कॉकरोच जनता पार्टी इस बात का स्पष्ट संकेत है कि आज देश का युवा भयंकर गुस्से में है। उन्होंने विपक्ष को सलाह दी कि वह युवाओं से सीधा संवाद करे पूर्व क्रिकेटर और सांसद कीर्ति आजाद ने नई पार्टी में शामिल होने की इच्छा जताई। टीएमसी सांसद महुआ मोडग़ा ने भी इसका समर्थन किया। राजनीतिक विश्लेषक योगेंद्र यादव ने कहा कि यह देश के युवाओं में व्यवस्था को लेकर दबे असंतोष की सोशल मीडिया अभिव्यक्ति है, जो आगे चलकर गंभीर रूप ले सकती है।

दूसरी तरफ नवजात सीजेपी पर अपना कानूनी मालिकाना हक जताने के लिए भी जंग शुरू हो गई है। मामला कॉकरोच जनता पार्टी के रजिस्टर्ड ट्रेडमार्क का है। इसके लिए दो लोगों ने आवेदन कर किए हैं। क्या इंटरनेट मीम और वायरल नामों पर भी मालिकाना हक तय किया जा सकता है? सोशल

मीडिया यूजर्स इसे 'मीम ब्रांडिंग' और 'डिजिटल कब्जे' की नई लड़ाई बता रहे हैं। अगर किसी एक पक्ष को ट्रेडमार्क मिल जाता है, तो भविष्य में इस नाम के इस्तेमाल को लेकर कानूनी अधिकार भी तय हो सकते हैं।

सीजेपी औपचारिक रूप से चुनाव आयोग में रजिस्टर्ड राजनीतिक दल नहीं है। इसकी वेबसाइट पर वयंग में लिखा गया है कि ये 'कॉकरोचिस्तान के नो इलेक्शन कमीशन पर कॉकरोच एक्ट के तहत एक नॉन-रजिस्टर्ड पार्टी है।' तो क्या यह मुहिम सोशल मीडिया क्रांति के साथ ही खत्म हो जाएगी? इसके पीछे कारण यह है कि अभिजीत दिपके 2020 से 2022 तक आम आदमी पार्टी के सोशल मीडिया स्ट्रैटेजिस्ट रहे हैं। वो आप के लिए वायरल मीम बेस्ट ऑनलाइन प्रचार का मटेरियल बनाते थे। बाद में वो अमेरिका चले गए और वहां से भारत में राजनीतिक मुद्दों और मोदी सरकार पर निशाना साधते रहे हैं।

कॉकरोच जनता पार्टी का कोई सीरियस घोषित एजेंडा नहीं है। लेकिन उसने अपने मैनिफेस्टो में 5 वादे किए हैं- अगर सीजेपी सरकार में आती है, तो किसी भी रिटायर्ड चीफ जस्टिस को राज्यसभा जाने का रिवाज नहीं मिलेगा। अगर कोई वैध वोट डिलीट किया जाएगा, तो मुख्य चुनाव आयुक्त को यूएपीए में गिरफ्तार किया जाएगा, क्योंकि किसी का वोटिंग राइट खीना आतंकवाद से कम नहीं। महिलाओं के लिए 50% का आरक्षण होगा, न कि 33%। इसके लिए सांसदों की संख्या भी नहीं बढ़ाई जाएगी। कैबिनेट में भी महिलाओं के लिए 50% आरक्षण होगा। अंबानी और अडवाणी के सभी मीडिया संस्थानों के लाइसेंस रद्द किए जाएंगे, ताकि वास्तव में स्वतंत्र मीडिया को जगह मिल सके। 'गोदी मीडिया' एंकरों के बैंक अकाउंट्स की जांच कराई जाएगी। अगर कोई विधायक या सांसद दलबदल कर दूसरी पार्टी में जाता है, तो उसके चुनाव लड़ने पर पाबंदी लगाई जाएगी। उसे अगले 20 साल तक किसी भी पब्लिक ऑफिस में पद नहीं दिया जाएगा। आदि।

कुछ लोग कॉकरोच को भारतीय राजनीति को मिला असामान्य प्रतीक मान रहे हैं। फिलहाल सीजेपी राजनीतिक वयंग पर टिका ऑनलाइन आंदोलन है। हकीकत में सोशल मीडिया के ज्यादातर वीरों का असली दुनिया से वास्ता बहुत

कम है। ये अपने में ही मगन और अपने तक सोचने वाली पीढ़ी ज्यादा है। स्पष्ट विचार, सोच, संगठन, प्रतिबद्धता और सक्षम नेतृत्व के बगैर कोई असंतोष बढ़े और परिवर्तनकारी आंदोलन में नहीं बदल सकता। सोशल मीडिया के मौसमी उत्साह को अलग रखें तो सवाल यह है कि इस कॉकरोच जनता पार्टी का भविष्य क्या है? क्या ये सिर्फ एक 'वयंग्यात्मक सोशल मीडिया अभियान' बनकर रह जाएगा या फिर सचमुच किसी देशव्यापी परिवर्तन का अग्रदूत बनेगा? इस बारे में सीजेपी के संस्थापक और आशावादी अभिजीत दिपके का मानना है कि ये सिर्फ शुरुआत है। अगले कुछ सालों में आप देखेंगे कि युवा इस राजनीतिक व्यवस्था को बदलना चाहता है। ऐसी व्यवस्था जहां हम तकनीकी रूप से एडवॉन्स हो जायें पर रोजगार मिले। भारतीय जेन जी खुद के साथ कॉकरोच की तरह व्यवहार नहीं चाहता है। वह अपना पॉलिटेक्नल फ्रंट चाहता है। अभिजीत यह भी कहते हैं कि 'हम किसी भी पार्टी, खासतौर पर बीजेपी कस साथ अत्यास नहीं करेंगे। हम किसी मौजूदा पार्टी स्ट्रक्चर से जुड़ने में दिलचस्पी नहीं रखते। उनका यह भी कहना है कि 'नेपाल और बांग्लादेश के जेन-जी आंदोलनों से तुलना करके भारत के जेन-जी को वाला न आंके और न ही उनका अपमान करें। इस देश के युवा कहीं ज्यादा मैच्योर, जागरूक और राजनीतिक तौर पर सजग हैं।

एक बुनियादी प्रश्न यह भी है कि इस नई वचुअल पार्टी का नाम कॉकरोच पर ही क्यों? अगर कॉकरोच को नैसर्गिक गुणात्मकता पर जाएं तो वह एक अत्यधिक लचीला और परिस्थिति के अनुरूप खुद को अधिकतम ढाल कर जीवित रहने वाला प्राणी है। भले ही उसका रूप रंग घिन पैदा करने वाला है। कॉकरोच का दुर्गुण यह है कि वह हर चीज को चट तो कर जाता है, लेकिन कोई नई चीज नहीं गढ़ता। ऐसे में कॉकरोच जनता पार्टी का वैचारिक आधार क्या है? क्या इसका उद्देश्य केवल चालू व्यवस्था में संघ लगाना है अथवा कोई वैकल्पिक व्यवस्था भी देना है? वर्तमान सत्ता और व्यवस्था के प्रति आक्रोश भर जताना है या फिर देश को नई दिशा और विचार भी देना है? अगर इसमें सचमुच किसी बदलाव की आहट है तो उसका प्रतीक कॉकरोच कैसे हो सकता है?

## कॉकरोच पार्टी के जिक्र पर भाजपा प्रदेशाध्यक्ष खंडेलवाल का पलटवार

# राहुल गांधी को दी मर्यादा में रहने की नसीहत

## गर्मी के बीच लंबा सिग्नल टाइम बना परेशानी



## 42 डिग्री तापमान में धूप में रुक रहे वाहन चालक, चौराहों पर ग्रीन नेट लगाने की मांग

भोपाल (नप्र)। भोपाल में भीषण गर्मी के बीच वाहन चालकों की परेशानी बढ़ गई है। शहर का तापमान 42 डिग्री पर पहुंच चुका है। इसके बावजूद चौराहों पर ट्रैफिक सिग्नल का समय एक मिनट या उससे ज्यादा है। लोगों को तेज धूप में लंबे समय तक सिग्नल पर रुकना पड़ रहा है। गर्मी में सिग्नल पर खड़े रहने से दोपहिया वाहन चालक परेशान हैं। लोगों का कहना है कि लंबे सिग्नल टाइम की वजह से धूप और गर्म हवाओं का सामना करना पड़ रहा है। वाहन चालकों ने प्रशासन से मांग की है कि गर्मी को देखते हुए ट्रैफिक सिग्नलों की टाइमिंग कम की जाए। लोगों का यह भी कहना है कि दोपहर के समय कुछ प्रमुख चौराहों पर सिग्नल अस्थायी रूप से बंद किए जा सकते हैं। चौराहों पर टेंट या शेड लगाने की मांग भी उठ रही है, ताकि वाहन चालकों को तेज धूप से राहत मिल सके।

गुना (नप्र)। 'कॉकरोच जनता पार्टी' पर मध्य प्रदेश भाजपा अध्यक्ष हेमंत खंडेलवाल ने बड़ा बयान दिया है। उन्होंने कहा कि समय और परिस्थितियों के कारण ऐसी क्षणिक चीजों का उदय होता रहता है, लेकिन देश में स्थाई सिर्फ वही रहता है जहां लगातार काम होता है और जनता का विश्वास बना रहता है। देश में स्थाई सिर्फ भाजपा का काम है। प्रदेशाध्यक्ष हेमंत खंडेलवाल ने कॉकरोच पार्टी को लेकर देशभर में चल रहे माहौल को लेकर कहा कि, मैं इस बारे में ज्यादा तो कुछ नहीं कहूंगा, लेकिन देश में हर व्यक्ति सुखी रहे यह हमारे प्रधानमंत्री और भाजपा की मंशा है। समय और परिस्थितियों के कारण क्षणिक कोई चीजों का उदय होता है। इस देश में स्थाई तो वही रहता है जहां लगातार काम होता है और जहां लगातार देशवासियों का विश्वास रहता है।

राहुल गांधी के बयान पर जताया कड़ा एतराज- कांग्रेस नेता राहुल गांधी पर निशाना साधते हुए प्रदेशाध्यक्ष ने कहा कि वे प्रतिपक्ष के नेता हैं। एक जिम्मेदार नेता के नाते उन्हें



अपने शब्दों पर नियंत्रण रखना चाहिए। उन्होंने कहा, यह बड़े दुर्भाग्य की बात है कि देश के प्रधानमंत्री, जिनकी लोकप्रियता पूरे विश्व में है और जो भारत को स्वर्णिम युग में पहुंचाने का काम कर रहे हैं, उनके प्रति ऐसे शब्दों का उपयोग करना बेहद निंदनीय है। कांग्रेस कार्यकर्ताओं को भी एक बार अपने नेतृत्व के बारे में आत्ममंथन करना चाहिए।

निगम-मंडल नियुक्तियों पर बोले- थोड़ा विश्राम दीजिए- निगम-मंडलों में बाकी बची नियुक्तियों को लेकर मीडिया के सवाल हेमंत खंडेलवाल ने मुस्कुराते हुए कहा, 10-15 साल बाद कई प्राधिकरण शुरू किए गए हैं। थोड़ा विश्राम दीजिए, आराम दीजिए, बाकी बची नियुक्तियां बाद में करेंगे।

कार्यकर्ताओं को वैचारिक रूप से मजबूत करना उद्देश्य- भाजपा की कार्यप्रणाली पर बात करते हुए उन्होंने बताया कि पार्टी सतत रूप से प्रशिक्षण वर्ग आयोजित करती है ताकि कार्यकर्ताओं को पार्टी की विचारधारा, राजनीतिक उद्देश्य और संगठन की कार्यशैली की गहरी जानकारी मिल सके। देशभर में अब तक लगभग 75 लाख कार्यकर्ता इन वर्गों में प्रशिक्षित हो चुके हैं और वर्तमान में इसका दूसरा चरण चल रहा है।

## प्रशिक्षण शिविर में शामिल होने गए थे

भारतीय जनता पार्टी द्वारा पंडित दीनदयाल उपाध्याय प्रशिक्षण महाअभियान के अंतर्गत आयोजित जिला स्तरीय दो दिवसीय आवासीय प्रशिक्षण वर्ग का शुक्रवार को शुभारंभ हुआ। कार्यक्रम की शुरुआत मुख्य अतिथि और भाजपा प्रदेशाध्यक्ष हेमंत खंडेलवाल ने प्रशिक्षण वर्ग में लगाई गई प्रशंसी का शुभारंभ किया।

## दतिया में नाबालिग से दो बार दुष्कर्म, केस दर्ज फोटो वायरल करने की धमकी देकर दूसरी बार रेप, पिता को जान से मारने की धमकी दी

दतिया (नप्र)। दतिया के बसई थाना में 17 साल की लड़की से युवक ने दो बार दुष्कर्म किया। नाबालिग की शिकायत पर गुरुवार देर रात पुलिस ने मामला दर्ज किया है। शिकायत में युवती ने बताया कि आरोपी युवक ने पहले सुनसान रास्ते में युवती को फकड़कर दुष्कर्म किया और फोटो वीडियो बना लिए। बाद में फोटो वायरल करने की धमकी देकर दोबारा वारदात को अंजाम दिया। युवक ने परिवार को जान से मारने की धमकी भी दी।

पिता को जान से मारने की धमकी दी इसलिए चुप रही- पीड़िता ने बताया कि, करीब दो माह पहले वह दोपहर के समय खेत पर जा रही थी।

इसी दौरान वीरू अहिरवार पीछे से आया और उसका मुंह दबाकर पास की झाड़ियों में ले गया। वहां आरोपी ने जबदस्ती दुष्कर्म किया। विरोध करने पर आरोपी ने थप्पड़ मारते हुए उसे और उसके पिता को जान से मारने की धमकी दी।

डर और बदनामी के भय से किशोरी ने यह बात किसी को नहीं बताई। पीड़िता के अनुसार 18 मई को आरोपी ने फिर रास्ते में रोक लिया और फोटो वायरल करने की धमकी देकर दोबारा दुष्कर्म किया। घटना के बाद किशोरी ने घर पहुंचकर अपने माता-पिता को पूरी बात बताई।

# जीआईएस के सौंदर्यीकरण की जांच पूरी, घिरा भोपाल निगम

1.73 करोड़ रुपए के फाउंडेशन लगाए; जांच में सिर्फ पाइप ही मिले

भोपाल (नप्र)। भोपाल में पिछले साल फरवरी में हुई ग्लोबल इन्वेस्टर्स समिट (जीआईएस) के सौंदर्यीकरण की जांच पूरी हो गई है। जीआईएस से पहले शहर को चमकाने के नाम पर नगर निगम ने 19 जगहों पर फाउंडेशन लगाने में करीब 1 करोड़ 73 लाख रुपए खर्च किए, लेकिन जांच में पूरा सौंदर्यीकरण मॉडल सवालों में घिर गया है।

नगरीय प्रशासन विभाग की जांच समिति को कई जगह महंगे गनमेटल वाल्व, फ्लोवर जेट नोजल, कनेक्टर और एलईडी लाइट मोकै पर मिली ही नहीं। उनकी जगह साधारण पीवीसी निपल और वाल्व थे। खास बात ये है कि ताज होटल के सामने रिकॉर्ड में दर्ज फाउंडेशन मोकै पर मिला ही नहीं।

निगम अफसरों ने दावा किया कि उसे दूसरी जगह शिफ्ट कर दिया गया है, लेकिन यह नहीं बता सके कि आखिर वह कहाँ लगाया गया। कई जगहों पर निगम कर्मचारियों ने उपकरण चोरी होने की दलील दी, लेकिन उससे जुड़े दस्तावेज तक नहीं दिखा सके। शिकायत लोकायुक्त तक पहुंचने के बाद हुई जांच में भुगतान और मोकै की स्थिति में बड़ा अंतर सामने आया है।

निगम की सफाई- चोरी हो गए- पॉलीटेक्निक चौराहा, यातायात चौराहा और भारत माता चौराहे पर निगम कर्मचारियों ने जांच समिति को बताया कि नोजल चोरी हो

गए हैं। हालांकि, इससे जुड़े कोई दस्तावेज या शिकायत पेश नहीं की गई। अफसरों का कहना है कि लोकायुक्त द्वारा जीआईएस से संबंधित रिपोर्ट मांगी गई थी, उसे भिज दिया है। आगे कोई निर्देश आते हैं तो उसके अनुसार कार्रवाई की जाएगी।

ताज होटल के सामने फाउंडेशन ही नहीं मिला- जांच समिति जब ताज होटल के सामने पहुंची तो वहां फाउंडेशन स्थापित नहीं मिला। निगम अफसरों ने दावा किया कि इसे दूसरी जगह शिफ्ट किया गया है, लेकिन नई लोकेशन नहीं बता सके।

आईएसबीटी समेत कई जगह सस्ती फिटिंग- मानव संग्रहालय, आईएसबीटी, प्रणामी मंदिर, भदभदा और एयरपोर्ट रोड पर नोजल और कनेक्टर गायब मिले। इनके स्थान पर साधारण पीवीसी निपल और वाल्व लगे पाए गए। एयरपोर्ट सेंट्रल वर्ज पर गनमेटल वाल्व की जगह पीवीसी वाल्व मिली।

कई फाउंडेशन में एलईडी लाइट तक गायब

एयरपोर्ट में रोड पर एक भी एलईडी लाइट नहीं लगी मिली। लालघाटी चौराहे पर एलईडी टूटी और खराब हालत में मिलीं। बोर्ड ऑफिस और एयरपोर्ट ब्रिज के पास फाउंडेशन बंद हालत में मिले।

# प्रदेश के 4 जिलों में तेज लू का रेड अलर्ट

46 डिग्री के पार जा रहा तापमान, अगले 10 दिन इससे भी ज्यादा गर्मी रहेगी

भोपाल (नप्र)। मध्य प्रदेश में नौतापा शुरू होने से पहले ही भीषण गर्मी पड़ रही है। सुबह 9 से 11 बजे के बीच पारा 38 से 40 डिग्री सेल्सियस तक पहुंच जाता है। मौसम विभाग ने लोगों को दोपहर 12 से तीन बजे तक बाहर नहीं निकलने की सलाह दी है। मौसम केंद्र भोपाल के अनुसार, अगले 10 दिन यानी 31 मई तक गर्मी का यह दौर अपने पीक पर रहेगा। शुक्रवार को निवाड़ी, छतरपुर, पन्ना और सतना में तीव्र लू का रेड अलर्ट जारी किया गया है। इन जगहों पर पारा 46 डिग्री के पार जाने की आशंका है।

आज इन जिलों में हीटवेव का अलर्ट

मौसम विभाग ने प्रदेश के 41 जिलों में लू की चेतावनी जारी की है।  
4 जिलों में रेड अलर्ट - निवाड़ी, छतरपुर, पन्ना और सतना में तीव्र लू का रेड अलर्ट है। यहां तापमान 46 डिग्री के पार जा सकता है।  
21 जिलों में तीव्र लू का ऑरेंज अलर्ट- ग्वालियर, भिंड, मुरैना, खजुराहो, दतिया, शिवपुरी, गुना, अशोकनगर, आगर-मालवा, राजगढ़, विदिशा, सागर, दमोह, कटनी, मैहर, उमरिया, गहड़ोल, रीवा, मऊजंग, सीधी और सिंगरौली में ऑरेंज अलर्ट जारी किया गया है।



20 जिलों में लू का येलो अलर्ट- भोपाल, नीमच, मंदसौर, रतलाम, उज्जैन, खरगोन, खंडवा, बुरहानपुर, सीहोर, शाजापुर, रायसेन, पाटण्डा, छिंदवाड़ा, नरसिंहपुर, जबलपुर, सिवनी, मंडला, बालाघाट, डिंडीरी और अनूपपुर में येलो अलर्ट है। यहां तापमान 43 से 45 डिग्री के आसपास रहेगा।  
9 जिलों में तेज गर्मी- इंदौर, देवास, हरदा, नर्मदापुरम, बैतूल, धार, बड़वानी, झाबुआ और आलीराजपुर में लू की सीधी चेतावनी तो नहीं है, लेकिन उमस और तेज गर्मी का दौर जारी रहेगा।  
अगले तीन दिन ऐसा रहेगा मौसम- मौसम विभाग ने अगले तीन दिन यानी 25 मई तक के लिए गर्मी का फोरकास्ट जारी किया है।